

ပြည်ထောင်စုသမ္မတမြန်မာနိုင်ငံတော်အစိုးရ

သတ္တုတွင်းဝန်ကြီးဌာန

ဘူမိဗေဒလေ့လာရေးနှင့်ဓာတ်သတ္တုရှာဖွေရေးဦးစီးဌာန

နှင့်

----- ကုမ္ပဏီလီမိတက်တို့၏

----- တိုင်းဒေသကြီး/ပြည်နယ်၊ -----မြို့နယ်၊

----- ကျေးရွာအုပ်စု၊ ----- ဒေသ

----- နှင့် ဆက်စပ်သတ္တုများ

စမ်းသပ်တိုင်းတာရေးနှင့်ဖြစ်မြောက်နိုင်စွမ်းလေ့လာရေးလုပ်ငန်း

သဘောတူစာချုပ်(မူကြမ်း)

အခန်း	မာတိကာ အကြောင်းအရာ	စာမျက်နှာ
အခန်း(၁)	အဓိပ္ပါယ်ဖွင့်ဆိုချက်များ	၂
အခန်း(၂)	ကိုယ်စားပြုခြင်းနှင့် အာမခံခြင်း	၄
အခန်း(၃)	သဘောတူလုပ်ကွက်ဧရိယာနှင့် စွန့်လွှတ်ခြင်း	၅
အခန်း(၄)	ခွင့်ပြုမိန့်ထုတ်ပေးခြင်းနှင့် စာချုပ်အကျိုးသက်ရောက်သည့်နေ့	၆
အခန်း(၅)	လုပ်ငန်းအစီအစဉ်	၆
အခန်း(၆)	စမ်းသပ်တိုင်းတာရေးလုပ်ငန်း	၇
အခန်း(၇)	ဖြစ်မြောက်နိုင်စွမ်းလေ့လာရေးလုပ်ငန်း	၉
အခန်း(၈)	လိုက်နာရမည့်တာဝန်များ	၁၁
အခန်း(၉)	ဘဏ်နှင့် ငွေသားဆိုင်ရာအခွင့်အရေးများ	၁၄
အခန်း(၁၀)	အာမခံစပေါ်ငွေ	၁၄
အခန်း(၁၁)	အဆိုပြုငွေ	၁၅
အခန်း(၁၂)	အာမခံထားရှိခြင်း	၁၅
အခန်း(၁၃)	အခွန်အခများ	၁၅
အခန်း(၁၄)	ပုံသေမြေငှားရမ်းခ	၁၅
အခန်း(၁၅)	ပူးတွဲလုပ်ငန်းညှိနှိုင်းဆောင်ရွက်မှုကော်မတီ	၁၆
အခန်း(၁၆)	မှတ်တမ်းများ၊ ငွေစာရင်းများနှင့် စာရင်းစစ်ခြင်း	၁၇
အခန်း(၁၇)	လျှို့ဝှက်ထိန်းသိမ်းခြင်း	၁၈
အခန်း(၁၈)	စာချုပ်သက်တမ်းကာလ၊ စာချုပ်သက်တမ်းတိုးမြှင့်ခြင်းနှင့် ရပ်စဲခြင်း	၁၈
အခန်း(၁၉)	အထွေထွေ	၂၀
အခန်း(၂၀)	စာချုပ်ပြန်လည်ညှိနှိုင်းခြင်း၊ ပြင်ဆင်ခြင်း၊ ဖြည့်စွက်ခြင်း	၂၁
အခန်း(၂၁)	သဘာဝပတ်ဝန်းကျင်နှင့် လူမှုပတ်ဝန်းကျင်ဆိုင်ရာ ထိခိုက်မှုဆန်းစစ်ခြင်းနှင့်	၂၁
အခန်း(၂၂)	လိုက်နာရမည့်ဥပဒေ	၂၂
အခန်း(၂၃)	မလွန်ဆန်နိုင်သောဖြစ်ရပ်များ	၂၂
အခန်း(၂၄)	အငြင်းပွားမှုဖြေရှင်းခြင်း	၂၃
အခန်း(၂၅)	လွှဲပြောင်း၍မရနိုင်သော အခွင့်အရေး	၂၄
အခန်း(၂၆)	ကြိုတင်ပြဌာန်းမှုအခြေအနေ	၂၄
အခန်း(၂၇)	ရင်းနှီးမြှုပ်နှံမှုမာဏ	၂၄
အခန်း(၂၈)	အစစ်အမှန်ဖြစ်ခြင်း	၂၄

နောက်ဆက်တွဲများ

- နောက်ဆက်တွဲ (က) ၊ သဘောတူလုပ်ကွက်ဧရိယာ၏တည်နေရာပြမြေပုံ။
- နောက်ဆက်တွဲ (ခ) ၊ သဘောတူလုပ်ကွက်ဧရိယာနှင့် ပုံသဏ္ဌာန်ပြမြေပုံ။
- နောက်ဆက်တွဲ (ဂ) ၊ သဘောတူလုပ်ကွက်ဧရိယာ၏ မြေစာရင်းပုံစံ။
- နောက်ဆက်တွဲ (ဃ) ၊ ပူးတွဲလုပ်ငန်းညှိနှိုင်းဆောင်ရွက်မှုကော်မတီ လုပ်ထုံးလုပ်နည်း။
- နောက်ဆက်တွဲ (င) ၊ ဓာတ်သတ္တုစမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးကာလ အတွင်း ----- ကုမ္ပဏီလီမိတက်မှ အသုံးပြုမည့် စက်ကိရိယာနှင့် စက်အရန် ပစ္စည်းများ။
- နောက်ဆက်တွဲ (စ) ၊ မြေငှားရမ်းခနှင့် အနည်းဆုံးအသုံးစရိတ်။
- နောက်ဆက်တွဲ (ဆ) ၊ ဘူမိဗေဒလေ့လာရေးနှင့် ဓာတ်သတ္တုရှာဖွေရေးဦးစီးဌာန၏ သတ္တုသိုက် စံနှုန်းသတ်မှတ်ချက်

— နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း
သဘောတူစာချုပ်(မူကြမ်း)

ဤသဘောတူစာချုပ်ကို ----- ခုနှစ် ----- လ ----- ရက်နေ့တွင် နေပြည်တော်၌ ဒေါက်တာရဲမြင့်ဆွေ၊
ညွှန်ကြားရေးမှူးချုပ် ဘူမိဗေဒလေ့လာရေးနှင့်ဓာတ်သတ္တုရှာဖွေရေးဦးစီးဌာန ကိုယ်စားပြုသော ဘူမိဗေဒ
လေ့လာရေးနှင့်ဓာတ်သတ္တုရှာဖွေရေးဦးစီးဌာန မြန်မာ့ကျောက်မျက်ရတနာပြတိုက်၊ သတ္တုတွင်းဝန်ကြီး ဌာန၊
နေပြည်တော် (နောင်တွင် "ဘဓရ " ဟု ခေါ်ဆိုမည်ဖြစ်ပြီး ယင်းစကားရပ်၌ ၎င်းအားဆက်ခံသူများ၊ ဥပဒေအရ
လွှဲအပ်ခြင်းခံရသူများပါဝင်သည်) တစ်ဖက်နှင့်

ဦး/ဒေါ်----- နိုင်ငံသားစိစစ်ရေးကိစ္စများအမှတ် (---/ --- (နိုင်) ---) မန်နေဂျင်းဒါရိုက်တာ၊ -----
ကုမ္ပဏီလီမိတက် ကိုယ်စားပြုသော မြန်မာနိုင်ငံကုမ္ပဏီများ အက်ဥပဒေအရ တရားဝင်ဖွဲ့စည်းထားသော
အမှတ်(-----)၊ ----- ရပ်ကွက်၊ ----- မြို့နယ်၊ ----- တိုင်းဒေသကြီး/ပြည်နယ်တွင် တည်ရှိသည့် -----
ကုမ္ပဏီလီမိတက် (နောင်တွင် "ကန်ထရိုက်တာ" ဟုခေါ်ဆိုမည်ဖြစ်ပြီး အဆိုပါ စကားရပ်၌ ၎င်းအားဆက်ခံသူ
များ၊ တရားဝင်ကိုယ်စားလှယ်များ၊ ဥပဒေအရ လွှဲအပ်ခြင်းခံရသူများ ပါဝင်သည်) က အခြားတစ်ဖက်တို့သည်
အောက်ပါသဘောတူညီချက်များနှင့်အညီ နှစ်ဖက်သဘောတူချုပ်ဆို ကြပါသည်။

ကျိုးကြောင်းဖော်ပြချက်

ဤစာချုပ်နှင့်စပ်လျဉ်း၍ ဖော်ပြလိုသည်မှာ-

- (က) ပြည်ထောင်စုသမ္မတမြန်မာနိုင်ငံ၊ သတ္တုတွင်းဝန်ကြီးဌာနသည် သတ္တုကဏ္ဍတိုးတက်မြှင့်တင်ရေးဆန္ဒရှိပြီး
ဤသဘောတူစာချုပ်နှင့် ပတ်သက်၍ စီမံကိန်းလုပ်ငန်းများဆောင်ရွက်ပိုင်ခွင့်ရှိသည်။
- (ခ) ပြည်ထောင်စုသမ္မတမြန်မာနိုင်ငံတော်၏ ဥပဒေအရ သတ္တုတွင်းဝန်ကြီးဌာနသည် ကန်ထရိုက်တာသို့ ---
--- တိုင်းဒေသကြီး/ပြည်နယ် ၊ ----- မြို့နယ်၊ ----- ကျေးရွာအုပ်စု၊ ----- ဒေသတွင် -----နှင့်ဆက်စပ်
သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းများ ဆောင်ရွက်
ခွင့်ပြုပိုင်ခွင့်ရှိသည်။
- (ဂ) ကန်ထရိုက်တာမှ လုပ်ငန်းများဆောင်ရွက်ခွင့်ရရှိရန် သတ္တုတွင်းဝန်ကြီးဌာနမှ ဘဓရအား စာချုပ်
ချုပ်ဆိုခွင့် ကိုယ်စားဆောင်ရွက်ခွင့်ပြုပိုင်ခွင့်ပြုပါသည်။
- (ဃ) ကန်ထရိုက်တာသည် ----- နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာ
ရေးလုပ်ငန်း ဆောင်ရွက်ရန် ပြည့်စုံခိုင်မာသော အတွေ့အကြုံရှိသည့်အပြင် ဤစာချုပ်ပါ ဧရိယာ၏
လုပ်ငန်းစီမံချက်အတွက် နည်းပညာများ၊ နည်းလမ်းများ လုပ်ငန်းအတွေ့အကြုံများနှင့် ဘဏ္ဍာရေးတို့
ပြည့်စုံစွာရှိပါသည်။
- (င) ကန်ထရိုက်တာသည် သဘောတူစာချုပ်ပါ စည်းကမ်းချက်များနှင့်အညီ စာချုပ်ပါဧရိယာတွင် ----- နှင့်
ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းများ ဆောင်ရွက်ရန်
ဆန္ဒရှိပါသည်။ ထို့ကြောင့် ဘဓရနှင့် ကန်ထရိုက်တာတို့သည် သဘောတူစာချုပ်တွင် ဖော်ပြပါ
ရှိသည့်အတိုင်း လိုက်နာကြပါမည်။

အခန်း (၁)
အဓိပ္ပါယ်ဖွင့်ဆိုချက်များ

အခြားသောနည်းလမ်းအားဖြင့် ဖွင့်ဆိုရန်မလိုအပ်ပါက အဓိပ္ပါယ်ဖွင့်ဆိုချက်များမှာ အောက်ပါအတိုင်း ဖြစ်ပါသည်-

၁. ၁။ **ငွေစာရင်းလုပ်ထုံးလုပ်နည်း** ဆိုသည်မှာ ပြည်ထောင်စုစာရင်းစစ်ချုပ်ရုံး၏ သတ်မှတ်ရေးဆွဲထားသည့် လုပ်ထုံးလုပ်နည်းအတိုင်း ဖြစ်ပါသည်။
၁. ၂။ **သဘောတူလုပ်ကွက်ဧရိယာ** ဆိုသည်မှာ ဤစာချုပ်တွင် နောက်ဆက်တွဲ(က)ပါ ပူးတွဲဖော်ပြထားသည့် မြေပုံပါ လုပ်ကွက်ဧရိယာကို ဆိုလိုသည်။
၁. ၃။ **တွဲဖက်သတ္တုရိုင်း** ဆိုသည်မှာ သဘောတူလုပ်ကွက် ဧရိယာတွင် ----- နှင့် ဆက်စပ်သတ္တုများ တူးဖော် ထုတ်လုပ်သည့်အခါ ဘူမိဗေဒဆိုင်ရာဖြစ်စဉ်များအရ တွဲဖက်တွေ့ရှိရသော သတ္တုအားလုံးကိုဆိုလို ပါသည်။
၁. ၄။ **စာရင်းစစ်ချုပ်ရုံး** ဆိုသည်မှာ ပြည်ထောင်စုစာရင်းစစ်ချုပ်ရုံးကို ဆိုလိုပါသည်။
၁. ၅။ **အသုံးစရိတ်လျာထားချက်** ဆိုသည်မှာ အခန်း (၅)၊ အပိုဒ်(၅.၄)တွင် ဖော်ပြထားသည့်အတိုင်း လုပ်ငန်းကာလအတွင်း သုံးစွဲမည့်ကန်ထရိုက်တာ၏ ကုန်ကျစရိတ်အားလုံးကို ခန့်မှန်း၍ ဖော်ပြထားသော အသေးစိတ်ငွေစာရင်းကို ဆိုလိုသည်။
၁. ၆။ **သတ္တုသိုက်** ဆိုသည်မှာ သဘောတူသည့် လုပ်ကွက်ဧရိယာအတွင်း ----- နှင့် ဆက်စပ်သတ္တုများ တည်ရှိခြင်း (သို့မဟုတ်) တွေ့ရှိခြင်း ကိုဆိုလိုသည်။
၁. ၇။ **ပတ်ဝန်းကျင်** ဆိုသည်မှာ လူ့ပတ်ဝန်းကျင်ရှိ မြေ၊ ရေ၊ လေ၊ ရာသီဥတု၊ အသံ၊ အနံ့၊ တိရိစ္ဆာန်နှင့် အပင်များတို့၏ ဆက်စပ်မှုကို ဆိုလိုသည်။
၁. ၈။ **ဖြစ်မြောက်နိုင်စွမ်းလေ့လာရေးလုပ်ငန်း** ဆိုသည်မှာ သဘောတူလုပ်ကွက် ဧရိယာတွင် တွေ့ရှိသော သတ္တုသိုက်ဖြစ်ပေါ်မှု၊ သတ္တုသိုက်ပမာဏနှင့် တူးဖော်ထုတ်လုပ်နိုင်ရန် ဆောင်ရွက်ရခြင်းဖြစ်ပါသည်။ ကန်ထရိုက်တာမှ ဖြစ်မြောက်နိုင်စွမ်းလေ့လာရေးလုပ်ငန်းအတွက် တင်ပြသည့် အစီရင်ခံစာသည် ဘဓရမှ သတ်မှတ်ထားသော စံချိန်စံညွှန်းမီရမည်ဖြစ်ပြီး အောက်ပါအချက်များ ပါဝင်ရမည်ဖြစ်ပါသည်-
 - (က) ----- သတ္တုတူးဖော်ရေးနှင့် ဆင့်တက်ပြုပြင်သန့်စင်ခြင်း နည်းစဉ်များ၊
 - (ခ) ခိုင်မာသောသတ္တုသိုက်ပမာဏနှင့် စီးပွားဖြစ်ထုတ်လုပ်နိုင်ရန် တွက်ချက်မှုနည်းလမ်းများ၊
 - (ဂ) သတ္တုတူးဖော်ထုတ်လုပ်ရာတွင် ဖြစ်ပေါ်လာနိုင်သည့် သဘာဝပတ်ဝန်းကျင်ထိခိုက်မှု အခြေအနေ နှင့် ကာကွယ်ထိန်းသိမ်းမည့်နည်းလမ်းများ၊
 - (ဃ) သတ္တုဗေဒစမ်းသပ်ခြင်းနှင့်နည်းစဉ်များ၊
 - (င) အခြေခံကျသောအသုံးစရိတ်၊ စက်ပစ္စည်းကိရိယာတန်ဖိုးများ၊ လုပ်ငန်းသုံးပစ္စည်းအသုံးစရိတ် များနှင့် အခြားငွေကြေးဆိုင်ရာနှင့် အုပ်ချုပ်မှုဆိုင်ရာကိစ္စရပ်များ၊
၁. ၉။ **ဖြစ်မြောက်နိုင်စွမ်းလေ့လာရေးလုပ်ငန်းဆောင်ရွက်ခြင်း** ဆိုသည်မှာ ကန်ထရိုက်တာမှ ဖြစ်မြောက်နိုင်စွမ်း လေ့လာရေးကာလအတွင်း လုပ်ငန်းဆောင်ရွက်ချက်များကို ဆိုလိုသည်။

၁. ၁၀။ **ဖြစ်မြောက်နိုင်စွမ်းလေ့လာရေးလုပ်ငန်းကာလ** ဆိုသည်မှာ အခန်း(၇)၊ အပိုဒ်(၇.၂)(ခ)အရ လုပ်ငန်းကာလ ၁ (တစ်) နှစ် ကာလကို ဆိုလိုပါသည်။
၁. ၁၁။ **ဘဏ္ဍာရေးနှစ်** ဆိုသည်မှာ နှစ်စဉ်ပြက္ခဒိန်နှစ် တစ်နှစ်၏ ဧပြီလ ၁ ရက်နေ့မှစတင်၍ နောင်လာမည့်နှစ် မတ်လ ၃၁ ရက်နေ့ကို ဆိုလိုသည်။
၁. ၁၂။ **အစိုးရအဖွဲ့** ဆိုသည်မှာ ပြည်ထောင်စုသမ္မတမြန်မာနိုင်ငံတော်အစိုးရအဖွဲ့နှင့် အစိုးရအဖွဲ့လက်အောက်ခံအဖွဲ့အစည်းအသီးသီးကို ဆိုလိုသည်။
၁. ၁၃။ **ပူးတွဲလုပ်ငန်းညှိနှိုင်းဆောင်ရွက်မှုကော်မတီ** ဆိုသည်မှာ အခန်း(၁၅)အရ ဖွဲ့စည်းထားသော ကော်မတီကို ဆိုလိုသည်။
၁. ၁၄။ **ဒေသဆိုင်ရာအာဏာပိုင်အဖွဲ့အစည်း** ဆိုသည်မှာ သဘောတူထားသည့် လုပ်ကွက်ဧရိယာနှင့် သက်ဆိုင်သည့်ပြည်နယ်၊ တိုင်းဒေသကြီးအစိုးရ၊ ခရိုင်နှင့် မြို့နယ်အထွေထွေအုပ်ချုပ်ရေးဦးစီးဌာနနှင့် မြို့အတွင်းတရားစီရင်ပိုင်ခွင့်ရှိသည့် အုပ်ချုပ်ရေးအာဏာပိုင်အဖွဲ့အစည်းကို ဆိုလိုသည်။
၁. ၁၅။ **ပြည်တွင်းသုံးငွေကြေး** ဆိုသည်မှာ ပြည်ထောင်စုသမ္မတမြန်မာနိုင်ငံတော်အစိုးရမှ သတ်မှတ်ပေးထားသော မြန်မာကျပ်ငွေကိုဆိုလိုသည်။
၁. ၁၆။ **ဓာတ်သတ္တု** ဆိုသည်မှာ ---- နှင့် ဆက်စပ်သတ္တုများဖြစ်၍ တစ်ပိုင်းတစ်စသော်လည်းကောင်း၊ လုံးဝဥသံသော်လည်းကောင်း ကျိုချက်ခြင်း၊ သန့်စင်ခြင်း(သို့မဟုတ်) သဘာဝအတိုင်းကို ဆိုလိုသည်။ -----နှင့် ဆက်စပ်သတ္တုများ မည်မျှပင်ပါသည်ဖြစ်စေ အဆိုပါသတ္တုသိုက်ကို တူးဖော်ထုတ်လုပ်သည့်အခါ - ---- သတ္တု ပါဝင်ပါက ----- သတ္တုသိုက်ဟု သတ်မှတ်သည်။
၁. ၁၇။ **ဓာတ်သတ္တုစမ်းသပ်တိုင်းတာရေး** ဆိုသည်မှာ သတ္တုသိုက်၏ အရွယ်အစား၊ ပုံသဏ္ဌာန်၊ တည်နေရာ၊ ပမာဏနှင့် အရည်အသွေးတို့ကို သတ်မှတ်နိုင်ရန် တိုင်းတာခြင်းကို ဆိုလိုသည်။
၁. ၁၈။ **ဓာတ်သတ္တုစမ်းသပ်တိုင်းတာရေးလုပ်ငန်းဆောင်ရွက်ခြင်း** ဆိုသည်မှာ ကန်ထရိုက်တာမှ ဓာတ်သတ္တုစမ်းသပ်တိုင်းတာရေးကာလအတွင်း ဆောင်ရွက်ချက်များကို ဆိုလိုသည်။
၁. ၁၉။ **ဓာတ်သတ္တုစမ်းသပ်တိုင်းတာရေးကာလ** ဆိုသည်မှာ အခန်း (၆)၊ အပိုဒ်(၆.၁) (ခ)အရ ဖော်ပြထားသော ၁(တစ်)နှစ်ကာလကို ဆိုလိုသည်။
၁. ၂၀။ **အနည်းဆုံးအသုံးစရိတ်လိုအပ်ချက်** ဆိုသည်မှာ ကန်ထရိုက်တာမှ ----- နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းကာလအတွင်း အခန်း (၆)၊ အပိုဒ် (၆.၂) နှင့် အခန်း(၇) အပိုဒ် (၇.၃) တို့အရ ဖော်ပြထားသည့်အတိုင်း အနည်းဆုံးသုံးစွဲရမည့် အသုံးစရိတ်ကို ဆိုလို သည်။
၁. ၂၁။ **သတ္တုတွင်းဥပဒေ** ဆိုသည်မှာ ၁၉၉၄ ခုနှစ် စက်တင်ဘာလ ၆ ရက်နေ့တွင် ထုတ်ပြန်ကြေညာထားသည့် မြန်မာ့သတ္တုတွင်းဥပဒေကို ဆိုလိုသည်။
၁. ၂၂။ **သတ္တုတွင်းနည်းဥပဒေ** ဆိုသည်မှာ သတ္တုတွင်းဝန်ကြီးဌာနမှ ၁၉၉၆ ခုနှစ် ဒီဇင်ဘာလ ၃၀ ရက်နေ့တွင် ထုတ်ပြန်ထားသည့် မြန်မာ့သတ္တုတွင်းနည်းဥပဒေများကို ဆိုလိုသည်။
၁. ၂၃။ **ဝန်ကြီး** ဆိုသည်မှာ ပြည်ထောင်စုသမ္မတမြန်မာနိုင်ငံတော်၊ သတ္တုတွင်းဝန်ကြီးဌာန ပြည်ထောင်စုဝန်ကြီးကို ဆိုလိုသည်။

- ၁။ ၂၄။ **ဝန်ကြီးဌာန** ဆိုသည်မှာ ပြည်ထောင်စုသမ္မတမြန်မာနိုင်ငံတော်၊ သတ္တုတွင်းဝန်ကြီးဌာနကို ဆိုလိုသည်။
- ၁။ ၂၅။ **သတ္တုတွင်းဝန်ကြီးဌာန ခွင့်ပြုမိန့်** ဆိုသည်မှာ ၁၉၉၄ ခုနှစ် မြန်မာ့သတ္တုတွင်းဥပဒေ အခန်း(၁)၊ ပုဒ်မ ၂ (ဆ)အရ သတ္တုတွင်းဝန်ကြီးဌာနမှ ကန်ထရိုက်တာသို့ ထုတ်ပေးသော ခွင့်ပြုမိန့်ကို ဆိုလိုသည်။
- ၁။ ၂၆။ **လုပ်ငန်းဆောင်ရွက်ခြင်း** ဆိုသည်မှာ သဘောတူစာချုပ်ပါအတိုင်း စမ်းသပ်တိုင်းတာရေးနှင့် ဖြစ်မြောက် နိုင်စွမ်းလေ့လာရေးလုပ်ငန်း ဆောင်ရွက်ခြင်းကို ဆိုလိုသည်။
- ၁။ ၂၇။ **(သ-၂)အဆင့် သတ္တုရိုင်းသိုက်အမျိုးအစား** ဆိုသည်မှာ သတ္တုရိုင်းတန်ချိန်တွက်ချက်ရာတွင် အလျား၊ အနံ၊ အနက်တို့ကို သုံးဖက်မြင်စနစ်တကျတိုင်းတာခြင်း၊ ကိုယ်စားပြုနမူနာများကို အနီးဆုံးအကွာအဝေးဖြင့် ရယူခြင်းနှင့် ဘူမိဗေဒအချက်အလက်များကို အခြေခံ၍ တွက်ချက်သောသတ္တုသိုက်ပမာဏဖြစ်သည်။ (နောက်ဆက်တွဲ- (ဆ))
- ၁။ ၂၈။ **တန်ချိန်** ဆိုသည်မှာ ကီလိုဂရမ် (၁၀၀၀) ရှိသော ၁ မက်ထရစ်တန်ကိုဆိုလိုသည်။
- ၁။ ၂၉။ **သက်ဆိုင်ရာဝန်ကြီးဌာန** ဆိုသည်မှာ မည်သည့် အစိုးရပြည်ထောင်စုဝန်ကြီးဌာနကိုမဆို လုပ်ငန်းနှင့် ဆက်စပ်နေသော ပြည်ထောင်စုဝန်ကြီးဌာနများကို ဆိုလိုသည်။
- ၁။ ၃၀။ **အာမခံစပေါ်ငွေ** ဆိုသည်မှာ ကန်ထရိုက်တာမှ အခန်း(၁၀)တွင် ဖော်ပြထားသည့်အတိုင်း ဘဏ်အာမခံ စပေါ်ငွေထားရှိရန် ဆိုလိုပါသည်။
- ၁။ ၃၁။ **သက်တမ်းကာလ** ဆိုသည်မှာ အခန်း(၄)အရ သတ္တုတွင်းဝန်ကြီးဌာန၏ ခွင့်ပြုမိန့်ပါ လုပ်ငန်းစတင် ဆောင်ရွက်ရန် ခွင့်ပြုသော အကျိုးသက်ရောက်သည့် နေ့ရက်မှစတင်၍ သတ္တုတွင်းဝန်ကြီးဌာန၏ ခွင့်ပြုမိန့်ကုန်ဆုံးသည့်နေ့ထိ ဤသဘောတူစာချုပ် အချိန်ကာလကို ဆိုလိုသည်။
- ၁။ ၃၂။ **အမေရိကန်ဒေါ်လာ** ဆိုသည်မှာ အမေရိကန်နိုင်ငံသုံးငွေကြေးကို ဆိုလိုသည်။
- ၁။ ၃၃။ **လုပ်ငန်းအစီအစဉ်** ဆိုသည်မှာ အခန်း(၅)အရ ကန်ထရိုက်တာမှ ရေးဆွဲတင်ပြသည့် လုပ်ငန်းစီမံချက် အစီအစဉ်ကို ဆိုလိုသည်။
- ၁။ ၃၄။ **လူပုဂ္ဂိုလ်** ဆိုသည်မှာ တွဲဖက်ဆောင်ရွက်သည့် ပုဂ္ဂိုလ်၊ တွဲဖက်ဆောင်ရွက်ခြင်းမရှိသည့် ပုဂ္ဂိုလ် (သို့မဟုတ်) အခြားသီးခြားရပ်တည်ပိုင်ခွင့်ရှိသော အဖွဲ့အစည်းတစ်ရပ်ရပ်တို့ပါဝင်သည်။
- ၁။ ၃၅။ **အခန်း** ဆိုသည်မှာ ဤသဘောတူစာချုပ်၏ အခန်းများကို ဆိုလိုသည်။

အခန်း (၂)

ကိုယ်စားပြုခြင်းနှင့်အာမခံခြင်း

၂.၁။ **စာချုပ်ဝင်များမှ ကိုယ်စားပြုခြင်းနှင့် အာမခံခြင်းများ**

စာချုပ်ဝင်အသီးသီးသည် ကိုယ်စားပြုခြင်းနှင့် အာမခံခြင်းများ ဆောင်ရွက်ရာတွင်-

- (က) ပြည်ထောင်စုသမ္မတမြန်မာနိုင်ငံတော် တည်ဆဲဥပဒေများအရ ခွင့်ပြုထားသော တရားဝင် ပုဂ္ဂိုလ်/အဖွဲ့အစည်းဖြစ်ပြီး ဤသဘောတူစာချုပ် ချုပ်ဆိုရန်အတွက် လုပ်ပိုင်ခွင့်၊ အခွင့်အာဏာ နှင့် စီးပွားရေးအရ ခိုင်မာတောင့်တင်းခြင်းရှိကြောင်းကို အသီးသီးအာမခံကြသည်။
- (ခ) ဤစာချုပ် သဘောတူညီချက်အား လက်မှတ်ရေးထိုးရန် အခွင့်အာဏာပိုင်ဆိုင်သည်။
- (ဂ) ဤသဘောတူညီချက်သည် တရားဝင်စည်းနှောင်ခြင်းရှိသည်။

၂.၂။ ဘဓရမှ ကိုယ်စားပြုခြင်းနှင့် အာမခံခြင်း

- (က) ဘဓရသည် မြန်မာနိုင်ငံသတ္တုတွင်းဥပဒေအရ သဘောတူသည့် လုပ်ကွက်ဧရိယာအတွင်း လုပ်ငန်းများ ဆောင်ရွက်ပိုင်ခွင့်ရှိသည်။
- (ခ) သဘောတူသည့် လုပ်ကွက်၏ တစ်စိတ်တစ်ပိုင်း (သို့မဟုတ်) အားလုံးကို မည်သည့်တတိယ အဖွဲ့အစည်းကိုမျှ လိုင်စင်၊ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း လုပ်ကိုင်ခွင့်များ ပေးထားခြင်းမရှိပါ။

အခန်း (၃)

သဘောတူလုပ်ကွက်ဧရိယာနှင့်စွန့်လွှတ်ခြင်း

၃.၁။ သဘောတူလုပ်ကွက်ဧရိယာ

- (က) သဘောတူသည့်လုပ်ကွက်ဧရိယာဆိုသည်မှာ နောက်ဆက်တွဲ(က) တွင် ဖော်ပြထားသော လုပ်ကွက် ကို ဆိုလိုသည်။ ဤစာချုပ်ပါ သဘောတူသည့်လုပ်ကွက်၏ မူလသတ်မှတ်ထားသော ဧရိယာမှာ ----- စတုရန်းကီလိုမီတာ (--- ဧက)ဖြစ်ပါသည်။ ၎င်းဧရိယာတွင် ဤသဘောတူစာချုပ် လက်မှတ်ရေးထိုးခြင်းမပြုမီ သတ္တုတွင်းဝန်ကြီးဌာနအောက်ရှိ သတ္တုတွင်းဦးစီးဌာနနှင့် သက်ဆိုင်ရာ သတ္တုတွင်းလုပ်ငန်းဌာနများသို့ ခွင့်ပြုမိန့်ထုတ်ပေးထားသော သတ္တုတွင်းဧရိယာများ မပါဝင် စေရ။
- (ခ) ဤစာချုပ်ပါ ဧရိယာတွင် ယဉ်ကျေးမှုဆိုင်ရာ အမွေအနှစ်များ၊ မြို့၊ ကျေးရွာ၊ လမ်း၊ စိုက်ပျိုးဧရိယာ၊ စက်မှုလက်မှုမြေနေရာ၊ လမ်းမကြီးများ၊ အဓိကဆက်သွယ်ရေးစနစ်နှင့် လမ်းကြောင်းများ၊ ဘာသာရေးဆိုင်ရာမြေနှင့် ပြည်ထောင်စုသမ္မတမြန်မာနိုင်ငံအစိုးရ လက်အောက်ရှိ ပြည်ထောင်စုဝန်ကြီးဌာနများမှ ကန့်သတ်ထားသော ဧရိယာများ၊ စီမံကိန်း နယ်မြေများတွင် ကန်ထရိုက်တာမှ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေး လုပ်ငန်းဆောင်ရွက်ရန် ခွင့်မပြုပါ။

၃.၂။ ယေဘုယျစွန့်လွှတ်ခြင်း

- (က) ကန်ထရိုက်တာသည် သဘောတူသည့်လုပ်ကွက်၏ တစ်စိတ်တစ်ပိုင်းကိုသော်လည်းကောင်း၊ တစ်ခုလုံးကိုသော်လည်းကောင်း၊ သတ်မှတ်ကာလအတွင်း အချိန်မရွေး အကြိမ်ကြိမ်စွန့်လွှတ်ခွင့် အတွက် ဘဓရသို့ စာရေး၍တောင်းခံနိုင်သည်။
- (ခ) ထိုသို့စာရေးတောင်းခံရာတွင် လုပ်ကွက် ဧရိယာအတွင်း ဆောင်ရွက်တွေ့ရှိချက် အချက်အလက် များ၊ ဘူမိဗေဒတွေ့ရှိချက်များ၊ ကျွမ်းကျင်မှုဆိုင်ရာအချက်အလက်များ ဖော်ပြထားသော အစီရင်ခံစာကို ပူးတွဲတင်ပြရမည်။
- (ဂ) လုပ်ကွက်စွန့်လွှတ်ခွင့်ပြုရန် တင်ပြပြီးသည့် ဧရိယာများ၏ ဘူမိဗေဒနှင့် စမ်းသပ်တိုင်းတာရေး ဆိုင်ရာ အချက်အလက်အားလုံးသည် ဘဓရမှ ပိုင်ဆိုင်စေရမည်။
- (ဃ) စွန့်လွှတ်ပြီးလက်ကျန်ဧရိယာသည် တစ်ဆက်တစ်စပ်တည်းဖြစ်ရမည်။

အခန်း (၄)

ခွင့်ပြုမိန့်ထုတ်ပေးခြင်းနှင့် စာချုပ်အကျိုးသက်ရောက်သည့်နေ့

၄.၁။ ခွင့်ပြုမိန့်ထုတ်ပေးခြင်း

အကျိုးသက်ရောက်သည့်နေ့တွင် သတ္တုတွင်းဝန်ကြီးဌာန၏ သဘောတူခွင့်ပြုချက်ဖြင့် သတ္တုတွင်းဦးစီးဌာနမှ -----နှင့် ဆက်စပ်သတ္တုရိုင်းများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်ရန် ခွင့်ပြုမိန့်ကို ဝန်ကြီးဌာန၏ သဘောတူညီချက်ဖြင့် ကန်ထရိုက်တာသို့ ထုတ်ပေးမည်။ ခွင့်ပြုမိန့်ပါ လုပ်ငန်းစတင်လုပ်ကိုင် ခွင့်ပြုသည့်နေ့ရက်တို့သည် အခန်း(၁၈) အပိုဒ်(၁၈.၁)အရ သတ်မှတ်သည့် စာချုပ် သက်တမ်းကာလအတွက် သက်ဝင်အကျိုးသက်ရောက်စေရမည်။

၄.၂။ စာချုပ်အကျိုးသက်ရောက်သည့်နေ့

သတ္တုတွင်းဝန်ကြီးဌာနမှ ကန်ထရိုက်တာသို့ ထုတ်ပေးသော -----နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်ခွင့် ခွင့်ပြုမိန့်တွင်ပါရှိသည့် လုပ်ငန်းစတင်လုပ်ကိုင်ရန် ခွင့်ပြုသည့်နေ့ဖြစ်သည့် ခုနှစ်၊ လ၊ ()ရက်နေ့မှစ၍ စာချုပ်စတင် အကျိုးသက်ရောက်စေရမည်။

အခန်း (၅)

လုပ်ငန်းအစီအစဉ်

၅.၁။ လုပ်ငန်းအစီအစဉ်ကြိုတင်ပြင်ဆင်ခြင်း

ကန်ထရိုက်တာသည် စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းအတွက် လုပ်ငန်းအစီအစဉ်ရေးဆွဲရမည်။

၅.၂။ လုပ်ငန်းအစီအစဉ်တင်ပြခြင်း

- (က) ရေးဆွဲထားသောလုပ်ငန်းအစီအစဉ်ကို သဘောတူစာချုပ်လက်မှတ်ရေးထိုးပြီး (၁) လအတွင်း ဘဓရသို့ တင်ပြရမည်။
- (ခ) ကန်ထရိုက်တာက တင်ပြသည့် လုပ်ငန်းအစီအစဉ်နှင့် စပ်လျဉ်း၍ ဘဓရက သဘောထားမှတ်ချက်ပေးနိုင်သည်။ ဘဓရ၏ သဘောထားမှတ်ချက်အတိုင်း ကန်ထရိုက်တာက လုပ်ငန်းအစီအစဉ်ကို ပြင်ဆင်၍တင်ပြရမည်။

၅.၃။ လုပ်ငန်းဆောင်ရွက်ရာတွင် စံချိန်စံညွှန်းနှင့်အညီ လိုက်နာခြင်း

ကန်ထရိုက်တာသည် ဘဓရမှ လက်ခံထားသည့် သတ္တုတွင်းဆိုင်ရာ စံချိန်စံညွှန်းများနှင့်အညီ လုပ်ငန်းဆောင်ရွက်ရမည်။ ၎င်းအပြင် ကန်ထရိုက်တာသည် သဘောတူစာချုပ်နှင့် သတ္တုတွင်းဝန်ကြီးဌာန ခွင့်ပြုမိန့်ပါ စည်းကမ်းချက်များ၊ ပြဌာန်းချက်များနှင့် အစိုးရဌာနများက ထုတ်ပြန်ထားသည့် စည်းကမ်းချက်များကို လိုက်နာရမည်။

၅.၄။ အသုံးစရိတ်လျာထားချက်

ကန်ထရိုက်တာသည် လုပ်ငန်းဆောင်ရွက်မည့် အစီအစဉ်တွင် လုပ်ငန်းကာလအတွင်း သုံးစွဲမည့် အသုံးစရိတ်လျာထားချက်များကို ဖော်ပြရမည်။

အခန်း(၆)

စမ်းသပ်တိုင်းတာရေးလုပ်ငန်း

၆.၁။ စတင်ဆောင်ရွက်ခြင်းနှင့်ကာလ

- (က) သဘောတူစာချုပ်လက်မှတ်ရေးထိုးပြီးနောက် (၁)လအတွင်း ကန်ထရိုက်တာသည် စမ်းသပ်တိုင်းတာရေးလုပ်ငန်း ဆောင်ရွက်မည့် လုပ်ငန်းအစီအစဉ်ကို ဘဏ္ဍာရီ တင်ပြရမည်။ လုပ်ငန်းအစီအစဉ်အတိုင်း စမ်းသပ်တိုင်းတာရေးလုပ်ငန်းကို အမြန်ဆုံးစတင်ဆောင်ရွက်ရမည်။ စမ်းသပ်တိုင်းတာရေးလုပ်ငန်းအစီအစဉ်တွင် ဘူမိဗေဒဆိုင်ရာ အသေးစိတ်မြေပုံရေးဆွဲခြင်း၊ ဘူမိဓာတုဗေဒ၊ ဘူမိရူပဗေဒတိုင်းတာခြင်း၊ မြေတိုင်းတာခြင်း၊ အစမ်းကျင်းနှင့် အစမ်းမြောင်းရှည်များတူးဖော်ခြင်း၊ စိန်လွန်တွင်းများတူးဖော်ခြင်း၊ နမူနာများရယူခြင်းနှင့် ဓာတ်ခွဲစမ်းသပ်ခြင်း စသည့်လုပ်ငန်းများ အသေးစိတ်ပါဝင်ရမည်။
- (ခ) စမ်းသပ်တိုင်းတာရေးကာလသည် အကျိုးသက်ရောက်သည့် ခုနှစ်၊ လ၊ ()ရက်နေ့မှစ၍ ၁ (တစ်) နှစ်ဖြစ်သည်။ ကန်ထရိုက်တာသည် စမ်းသပ်တိုင်းတာရေးလုပ်ငန်းများ ဆောင်ရွက်ပြီးစီးမှုမရှိသေး၍ သက်တမ်းတိုးလိုပါက သက်တမ်း မကုန်ဆုံးမီ (၃) လ ကြိုတင်၍ မြန်မာ့သတ္တုတွင်းနည်းဥပဒေ အခန်း(၃)၊ အပိုဒ် (၂၁) နှင့်အညီ စမ်းသပ်တိုင်းတာရေးလုပ်ငန်း သက်တမ်းတိုးခွင့်ကို ဘဏ္ဍာရီတစ်ဆင့် ဝန်ကြီးဌာနသို့ ၁(တစ်)နှစ် သက်တမ်းဖြင့် (၂)ကြိမ် တင်ပြလျှောက်ထားနိုင်သည်။
- (ဂ) ဝန်ကြီးဌာနသည် ကန်ထရိုက်တာသို့ ခွင့်ပြုထားသည့် မူလစမ်းသပ်တိုင်းတာရေးလုပ်ငန်းကာလ ၁ (တစ်) နှစ် အတွင်း လုပ်ငန်းဆောင်ရွက်မှုကို ကျေနပ်နှစ်သက်လျှင်လည်းကောင်း၊ — နှင့်ဆက်စပ်သတ္တုများဖြစ်ထွန်းမှု အလားအလာအရလည်းကောင်း၊ စမ်းသပ်တိုင်းတာရေးလုပ်ငန်းသက်တမ်းတိုးခြင်းကို အတည်ပြုမည်ဖြစ်သည်။
- (ဃ) သက်တမ်းတိုးမြှင့်ခြင်းသည် ဝန်ကြီးဌာနနှင့် ပြည်ထောင်စုအစိုးရအဖွဲ့၏ အတည်ပြုချက်ရရှိမှသာလျှင် အတည်ဖြစ်သည်။

၆.၂။ စမ်းသပ်တိုင်းတာရေးလုပ်ငန်းကာလ အနည်းဆုံးအသုံးစရိတ်အတွက် လိုအပ်ချက်များ

- (က) ကန်ထရိုက်တာသည် စမ်းသပ်တိုင်းတာရေးကာလအတွင်း နောက်ဆက်တွဲ(၈)ပါ သတ်မှတ်အသုံးစရိတ်ထက် လျော့မသုံးရပါ။
- (ခ) သဘောတူစာချုပ်ပါ အချက်များအရ မည်သို့ပင်ဆိုစေကာမူ စမ်းသပ်တိုင်းတာရေးလုပ်ငန်းအတွက် သုံးစွဲသည့်အသုံးစရိတ်သည် အနည်းဆုံးအသုံးစရိတ်၏ ၃၀ % ထက် မနည်းစေရ။

- (ဂ) စမ်းသပ်တိုင်းတာရေးကာလအတွင်း အနည်းဆုံးအသုံးစရိတ် လိုအပ်ချက်တွက်ချက်ရာတွင် သဘောတူသည့် လုပ်ကွက်၏ အရွယ်ပမာဏအပေါ်မူတည်၍ ထည့်သွင်းတွက်ချက်ရမည်။ (အခန်း(၃)၊ အပိုဒ်(၃.၂)အရ စွန့်လွှတ်သည့်ဧရိယာများ အပါအဝင်ဖြစ်သည်။)
- (ဃ) ငွေစာရင်း လုပ်ထုံးလုပ်နည်းများနှင့်အညီ ကျခံထားသောအသုံးစရိတ်များနှင့် အခန်း(၁၄)အရ ပေးသွင်းရမည့် ပုံသေမြေငှားရမ်းခများအားလုံးကို စမ်းသပ်တိုင်းတာရေးကာလအတွင်း ကျခံရမည့် အနည်းဆုံးအသုံးစရိတ်လိုအပ်ချက် တွက်ချက်ရာတွင် ထည့်သွင်းရမည်။

၆.၃။ စီမံခန့်ခွဲမှုကုန်ကျစရိတ်

အခန်း(၆)၊ အပိုဒ်(၆.၂)နှင့် နောက်ဆက်တွဲ(စ)အရ ကန်ထရိုက်တာသည် အနည်းဆုံးအသုံးစရိတ် လိုအပ်ချက်များ ပြည့်မီခြင်း ရှိ/မရှိ စိစစ်ရာတွင် လုပ်ငန်းကုန်ကျစရိတ်အားလုံး၏ ၁၅ % ကို ကန်ထရိုက်တာ၏ ရုံးချုပ်အုပ်ချုပ်မှုနှင့် စီမံခန့်ခွဲရေးအသုံးစရိတ်အဖြစ် ထည့်သွင်းဖော်ပြနိုင်ခွင့်ရှိသည်။

၆.၄။ အစီရင်ခံစာတင်ပြခြင်း

စမ်းသပ်တိုင်းတာရေးလုပ်ငန်း ဆောင်ရွက်ပြီးစီးပါက ကန်ထရိုက်တာသည် စမ်းသပ်တိုင်းတာရေး လုပ်ငန်း အစီရင်ခံစာကို ဘဓကသို့ တင်ပြရမည်။ အစီရင်ခံစာတွင် ---- သတ္တုသိုက်အပေါ် အခြေခံထားသော နည်းပညာပိုင်းဆိုင်ရာ တွက်ချက်မှုများနှင့် စီးပွားရေးဆိုင်ရာအလူအဆများ သုံးသပ်ချက်များကို မြေပုံများ၊ တိုင်းတာရရှိသော သတင်းအချက်အလက်များ အထောက်အထားများဖြင့် ပြည့်စုံစွာဖော်ပြရန်ဖြစ်ပြီး ဖြစ်မြောက် နိုင်စွမ်းလေ့လာရေး ဆက်လက်ဆောင်ရွက်ရန် သင့်/မသင့် ဆုံးဖြတ်နိုင်သည့် အစီရင်ခံစာဖြစ်ရမည်။ အစီရင်ခံစာတွင် ဖော်ပြပါရှိသော သတင်းအချက်အလက်နှင့် ကုမ္ပဏီ၏ ထင်မြင်ယူဆချက်များသည် နိုင်ငံတော် အကျိုးအလို့ငှာ ဖြစ်စေရမည်။

အခန်း(၇)

ဖြစ်မြောက်နိုင်စွမ်းလေ့လာရေးလုပ်ငန်း

၇.၁။ ဖြစ်မြောက်နိုင်စွမ်းလေ့လာရေးလုပ်ငန်းအဆိုပြုခြင်း

ကန်ထရိုက်တာသည် သဘောတူလုပ်ကွက်အတွင်း ဖြစ်မြောက်နိုင်စွမ်းလေ့လာရေးလုပ်ငန်း ကူးပြောင်း လိုပါက စမ်းသပ်တိုင်းတာရေးကာလ မကုန်ဆုံးမီ ၃ လကြိုတင်၍ အကျိုးအကြောင်း ပြည်စုံစွာဖော်ပြ၍ ဘဓကသို့ အဆိုပြုတင်ပြရမည်။

၇.၂။ စတင်ဆောင်ရွက်ခြင်းနှင့်ကာလ

- (က) ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်ရန် အဆိုပြုပြီး (၁)လအတွင်း ကန်ထရိုက်တာ သည် ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်မည့် လုပ်ငန်းအစီအစဉ်ကို ဘဓကသို့ တင်ပြရမည်။ လုပ်ငန်းအစီအစဉ်အတိုင်း ဖြစ်မြောက်နိုင်စွမ်းလေ့လာရေးလုပ်ငန်းကို အမြန်ဆုံး

စတင်ဆောင်ရွက်ရမည်။ ဖြစ်မြောက်နိုင်စွမ်းလေ့လာရေးလုပ်ငန်း အစီအစဉ်တွင် ဘူမိဗေဒ၊ ဘူမိရူပဗေဒတိုင်းတာရေးလုပ်ငန်းများ၊ လွန်တူးလုပ်ငန်း၊ လိုအပ်ပါက လိုက်လံတူးဖော်ခြင်း၊ သတ္တုဗေဒစမ်းသပ်ခြင်း၊ သတ္တုထုတ်လုပ်မည့်နည်းစဉ်၊ သတ္တုသန့်စင်မည့်နည်းစဉ်၊ စက်ရုံ တည်ဆောက်မည့် အစီအစဉ်၊ အခြေခံအဆောက်အအုံဆိုင်ရာလေ့လာဆန်းစစ်ချက်များ၊ သဘာဝပတ်ဝန်းကျင်ဆိုင်ရာ ဆန်းစစ်လေ့လာခြင်း၊ ငွေကြေးရင်းနှီးမြှုပ်နှံမှု၊ ဘဏ္ဍာရေးဆိုင်ရာ လေ့လာဆန်းစစ်ချက်များ စသည်တို့ အသေးစိတ်ပါဝင်ရမည်။

(ခ) ဖြစ်မြောက်နိုင်စွမ်းလေ့လာရေးလုပ်ငန်းကာလသည် ၁ (တစ်)နှစ် ဖြစ်သည်။

၇.၃။ **ဖြစ်မြောက်နိုင်စွမ်းလေ့လာရေးလုပ်ငန်းကာလ အနည်းဆုံးအသုံးစရိတ်အတွက် လိုအပ်ချက်များ**

- (က) ကန်ထရိုက်တာသည် ဖြစ်မြောက်နိုင်စွမ်းလေ့လာရေးကာလအတွင်း နောက်ဆက်တွဲ(စ)ပါ သတ်မှတ်အသုံးစရိတ်ထက် လျော့မသုံးရပါ။
- (ခ) သဘောတူစာချုပ်ပါအချက်များအရ မည်သို့ပင်ဆိုစေကာမူ ဖြစ်မြောက်နိုင်စွမ်းလေ့လာရေး လုပ်ငန်းအတွက် သုံးစွဲသည့် အသုံးစရိတ်သည် အနည်းဆုံးအသုံးစရိတ်၏ ၃၀ % ထက် မနည်းစေရ။
- (ဂ) အနည်းဆုံးအသုံးစရိတ် လိုအပ်ချက် တွက်ချက်ရာတွင် သဘောတူသည့် လုပ်ကွက်၏ အရွယ်ပမာဏအပေါ် မူတည်၍ ထည့်သွင်းတွက်ချက်ရမည်။
- (ဃ) ငွေစာရင်းလုပ်ထုံးလုပ်နည်းများနှင့်အညီ ကျခံထားသော အသုံးစရိတ်များနှင့် အခန်း(၁၄)အရ ပေးသွင်းရမည့် ပုံသေမြေငှားရမ်းခများအားလုံးကို ဖြစ်မြောက်နိုင်စွမ်းလေ့လာရေးကာလ အတွင်း ကျခံရမည့် အနည်းဆုံးအသုံးစရိတ်လိုအပ်ချက် တွက်ချက်ရာတွင်ထည့်သွင်းရမည်။

၇.၄။ **စီမံခန့်ခွဲမှုကုန်ကျစရိတ်**

အခန်း(၇)၊ အပိုဒ်(၇.၃)နှင့် နောက်ဆက်တွဲ(စ)အရ ကန်ထရိုက်တာသည် အနည်းဆုံးအသုံးစရိတ် လိုအပ်ချက်များ ပြည့်မီခြင်း ရှိ/မရှိ စိစစ်ရာတွင် လုပ်ငန်းကုန်ကျစရိတ်အားလုံး၏ ၁၅ %ကို ကန်ထရိုက်တာ၏ ရုံးချုပ်အုပ်ချုပ်မှုနှင့် စီမံခန့်ခွဲရေး အသုံးစရိတ်အဖြစ် ထည့်သွင်းဖော်ပြနိုင်ခွင့်ရှိသည်။

၇.၅။ **စံချိန်၊ စံညွှန်း**

ကန်ထရိုက်တာသည် ဖြစ်မြောက်နိုင်စွမ်းလေ့လာရေးလုပ်ငန်းကို အကျိုးအကြောင်း ခိုင်လုံစွာဖြင့် ပြည့်ပြည့်စုံစုံ ဆောင်ရွက်ရမည်။ ဖြစ်မြောက်နိုင်စွမ်းလေ့လာရေးလုပ်ငန်းကို သတ္တုတွင်းလုပ်ငန်းအဆင့်မီ နည်းပညာဖြင့် ဆောင်ရွက်ပြီး သတ္တုတွင်းဝန်ကြီးဌာနမှ လက်ခံနိုင်သော အဆင့်နှင့်ပုံစံဖြစ်ရမည်။

၇.၆။ **အစီရင်ခံစာတင်ပြခြင်း**

- (က) ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်ပြီးစီးပါက ကန်ထရိုက်တာသည် ဖြစ်မြောက် နိုင်စွမ်းလေ့လာရေးလုပ်ငန်း အစီရင်ခံစာကို ဘဓရသို့ တင်ပြရမည်။ အစီရင်ခံစာတွင်

သတ္တုသိုက်အပေါ် အခြေခံထားသော နည်းပညာပိုင်းဆိုင်ရာနှင့် စီးပွားရေးဆိုင်ရာအယူအဆများ၊ သုံးသပ်ချက်များ ထည့်သွင်းတွက်ချက်ခြင်း၊ အချက်အလက်တင်ပြခြင်းများကို မြေပုံများ၊ တိုင်းတာရရှိသော သတင်းအချက်အလက်များ အထောက်အထားများဖြင့် ရေးသားတင်ပြရမည်။ သတ္တုသိုက်တူးဖော်ထုတ်လုပ်ရန် အဆုံးအဖြတ်ပေးနိုင်သည့် အစီရင်ခံစာဖြစ်ရမည်။ အစီရင်ခံစာတွင် ဖော်ပြပါရှိသော သတင်းအချက်အလက်နှင့် ကုမ္ပဏီ၏ ထင်မြင်ယူဆချက်များသည် နိုင်ငံတော်အကျိုးအလို့ငှာ ဖြစ်စေရမည်။

- (ခ) သဘောတူစာချုပ် အခန်း(၇) အပိုဒ်(၇.၆)(က)အရ ကန်ထရိုက်တာသည် ဘဓရသို့ တင်ပြထားသော သတ္တုဖြစ်ထွန်းမှုဆိုင်ရာအချက်အလက်မိတ္တူများကို လက်ဝယ်ထားရှိပိုင်ခွင့်ရှိသည်။ ယင်းအချက်အလက်များအပေါ် မူတည်အသုံးပြု၍ စာချုပ်သက်တမ်းကာလအတွင်း အကျိုးဖြစ်ထွန်းမည့် နေရာများတွင် လုပ်ငန်းများဆက်လက်ဆောင်ရွက်နိုင်မည်ဖြစ်ပါသည်။

၇.၇။ — နှင့်ဆက်စပ်သတ္တုများတူးဖော်ထုတ်လုပ်ရေးအတွက်အဆိုပြုလျှောက်ထားခြင်း

ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်ပြီးစီး၍ ကန်ထရိုက်တာသည် သဘောတူလုပ်ကွက် ဧရိယာအတွင်းစီးပွားဖြစ်ထုတ်လုပ်နိုင်သော ----- သတ္တုသိုက် တွေ့ရှိဖော်ထုတ်နိုင်ပါကလည်းကောင်း၊ စီးပွားဖြစ်ထုတ်လုပ်ရန် ထောက်ခံမှုရရှိပါကလည်းကောင်း ကန်ထရိုက်တာသည် သတ္တုတူးဖော်ထုတ်လုပ်ခွင့်ကို ဝန်ကြီးဌာနသို့ အဆိုပြုတင်ပြလျှောက်ထားခွင့်ရှိသည်။

အခန်း (၈)

လိုက်နာရမည့်တာဝန်များ

၈.၁။ ကန်ထရိုက်တာမှလိုက်နာရမည့်တာဝန်များမှာ အောက်ပါအတိုင်း ဖြစ်ပါသည် -

- (က) -----နှင့်ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းများအား ၎င်း၏ ကုန်ကျစရိတ်ဖြင့် ဆောင်ရွက်ရမည်။
- (ခ) -----နှင့်ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းများအားလုံးအတွက် တာဝန်ရှိစေရမည်။
- (ဂ) စာရင်းပညာဘွဲ့ရပုဂ္ဂိုလ်များကို လုပ်ငန်းလိုအပ်ချက်ပေါ်မူတည်၍ ခန့်ထားရန်ဖြစ်သည်။
- (ဃ) ကုမ္ပဏီဝန်ထမ်းများနှင့် မိသားစုများသည် မြန်မာနိုင်ငံ၏ဥပဒေကို လေးစားလိုက်နာရမည် ဖြစ်ပြီး ဘာသာရေးနှင့် နိုင်ငံရေးကိစ္စများတွင် ဝင်ရောက်စွက်ဖက်ခြင်းမရှိစေရ။
- (င) -----နှင့်ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းဆောင်ရွက်စဉ်ကာလအတွင်း ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနမှ ချမှတ်ထားသော ဥပဒေ၊ နည်းဥပဒေ၊ လုပ်ထုံးလုပ်နည်းများ၊ အမိန့်၊ ညွှန်ကြားချက်များနှင့်အညီ လိုက်နာဆောင်ရွက်ရမည်။

- (စ) သဘောတူသည့်လုပ်ကွက်ဧရိယာနှင့် ပတ်ဝန်းကျင်တို့၏ သဘာဝပတ်ဝန်းကျင်ထိန်းသိမ်းရေး အတွက် တာဝန်ရှိစေရမည်။ ကန်ထရိုက်တာသည် သဘောတူလုပ်ကွက် ဧရိယာတွင် လုပ်ငန်း ဆောင်ရွက်စဉ် သဘာဝပတ်ဝန်းကျင်ထိန်းသိမ်းရေးဆိုင်ရာ ရေ၊ မြေ၊ လေနှင့် ရေဆိုး သန့်စင်ခြင်း စသည်တို့၏ အစီအမံများ၊ ကြိုတင်ကာကွယ်စောင့်ရှောက်မှုများ ဆောင်ရွက် ထားရှိရမည်။
- (ဆ) ပူးတွဲလုပ်ငန်းညှိနှိုင်းဆောင်ရွက်မှုကော်မတီက လက်ခံနိုင်သော စမ်းသပ်တိုင်းတာရေးလုပ်ငန်း များဆိုင်ရာ စံချိန်စံညွှန်းများနှင့်အညီ လုပ်ငန်းဆောင်ရွက်ရမည်။
- (ဇ) ကျွမ်းကျင်သူပညာရှင်ဦးရေ၏ ၂၅ % ထက် မနည်းသော ဝန်ထမ်းဦးရေအတွက် ဘဓရမှ အဆိုပြုဝန်ထမ်းများကို ခန့်ထားရမည်။
- (ဈ) အလုပ်သမားများ၊ ဝန်ထမ်းများ အလုပ်ခန့်ထားရာတွင် ပြည်ထောင်စုသမ္မတမြန်မာနိုင်ငံ၏ အလုပ်သမားဥပဒေ၊ နည်းဥပဒေများနှင့်အညီ ခန့်ထားရမည်။
- (ည) -----နှင့်ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း အစီရင်ခံစာအပြည့်အစုံကို ဘဓရသို့ အချိန်မီ တင်ပြရမည်။
- (ဋ) သဘောတူစာချုပ်ရပ်စဲလျှင် (သို့မဟုတ်) သက်တမ်းကုန်ဆုံးလျှင် သတ္တုတွင်းဝန်ကြီးဌာန ခွင့်ပြုမိန့်ကို ဘဓရသို့ အချိန်မီဆိုင်းဘဲ ပြန်လည်အပ်နှံရမည်။ လိုက်နာရန်ပျက်ကွက်ပါက မြန်မာ့သတ္တုတွင်းဥပဒေ၊ အခန်း(၉) ပုဒ်မ(၂၈)ပါအရ အရေးယူဆောင်ရွက်ခြင်း ခံရမည် ဖြစ်သည်။
- (ဌ) ကန်ထရိုက်တာသည် ဤသဘောတူစာချုပ်အရ ဆောင်ရွက်မည့်လုပ်ငန်းအတွက် အသုံးပြုမည့် စက်ပစ္စည်းများ၊ လုပ်ငန်းသုံးပစ္စည်းများ၊ ယာဉ်ယန္တရားများကို ပြည်ပမှ တင်သွင်းရန်ရှိပါက ဝန်ကြီးဌာနသို့ တင်ပြပြီး သဘောတူခွင့်ပြုချက်ရရှိမှသာ လုပ်ထုံးလုပ်နည်းနှင့်အညီ သက်ဆိုင်ရာဝန်ကြီးဌာနများနှင့် လျှောက်ထားတင်သွင်းနိုင်သည်။
- (ဍ) အခန်း(၈) အပိုဒ်(၈.၁)(င)အရ ပြည်ထောင်စုသမ္မတမြန်မာနိုင်ငံအတွင်း တင်သွင်းလာသည့် စက်ပစ္စည်းများ၊ လုပ်ငန်းသုံးပစ္စည်းများ၊ ယာဉ်ယန္တရားများကို ဝန်ကြီးဌာနသို့တင်ပြပြီး သဘောတူ ခွင့်ပြုချက်မရှိဘဲ ပြည်ထောင်စုသမ္မတမြန်မာနိုင်ငံအတွင်း ပြန်လည်ရောင်းချခွင့် မပြုပါ။
- (ဎ) ကန်ထရိုက်တာသည် သတ်မှတ်ခွင့်ပြုထားသော (နောက်ဆက်တွဲ-က)ပါ သဘောတူလုပ်ကွက် ဧရိယာအတွင်း၌ ----- နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်း လေ့လာရေးလုပ်ငန်းများ ဆောင်ရွက်နေစဉ်တွင် -----နှင့် ဆက်စပ်သတ္တုရိုင်းများ ထုတ်လုပ်ခြင်း လုပ်ငန်း ဆောင်ရွက်ခြင်းကို လုံးဝမပြုလုပ်ရပါ။ ဤသဘောတူစာချုပ်အရ လုပ်ကိုင်ခွင့်ရှိသော လုပ်ကွက်၌ အထက်အခန်း(၅)ပါ အတည်ပြုပြီးသော လုပ်ငန်းအစီအစဉ်များ အတိုင်းသာ ----- နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း တို့ကို ဆောင်ရွက်ရမည်။

- (ဏ) -----နှင့် ဆက်စပ်သတ္တုများ စမ်းသပ်တိုင်းတာခြင်းနှင့် ဖြစ်မြောက်နိုင်စွမ်းလေ့လာခြင်းလုပ်ငန်းများကို ကောင်းမွန်မှန်ကန်သော နည်းပညာအတွေ့အကြုံများကို အခြေခံ၍ သတ်မှတ်ချက်များနှင့်အညီ ဆောင်ရွက်ရမည်။
- (တ) လုပ်ငန်းအစီအစဉ်များကို ဆောင်ရွက်ရာတွင် ပြဋ္ဌာန်းထုတ်ပြန်ထားသော မြန်မာ့သတ္တုတွင်းဥပဒေ၊ နည်းဥပဒေများ၊ လုပ်ထုံးလုပ်နည်းများ၊ အမိန့်ကြော်ငြာစာများ၊ ညွှန်ကြားချက်များနှင့် ပြင်ဆင်ချက်များရှိပါက ယင်းပြင်ဆင်ချက်များနှင့်အညီ ဆောင်ရွက်ရမည်။
- (ထ) လုပ်ကိုင်ခွင့်ရှိသော လုပ်ကွက်ဧရိယာ နယ်နိမိတ်အတွင်းရှိ သစ်ပင်များကိုသော်လည်းကောင်း၊ ပြင်ပရှိသစ်ပင်များကိုသော်လည်းကောင်း၊ သစ်တောဦးစီးဌာန၏ ခွင့်ပြုချက်မရရှိဘဲ ခုတ်လှဲခြင်း၊ သစ်ပင်ခုတ်ခြင်းမပြုလုပ်ရ။ သစ်ပင်များကို အသုံးပြုလိုပါက သစ်တောဦးစီးဌာနမှ သတ်မှတ်ထားသော ဈေးနှုန်းဖြင့် ပေးချေဝယ်ယူရမည်။
- (ဒ) လုပ်ငန်းဆောင်ရွက်သည့် မြေဧရိယာတွင် လိုအပ်ပါက သစ်ပင်စိုက်ပျိုးနိုင်သည်ထိ မြေပြန်လည်ဖွံ့ပေးရန်နှင့် သစ်တောစိုက်ခင်းများ ပြန်လည်တည်ထောင်ပေးခြင်း သို့မဟုတ် သစ်ပင်ပြန်လည် စိုက်ပျိုးပေးမည့် ကုန်ကျစရိတ်ကို ကျခံပေးရမည်။
- (ခ) လုပ်ကိုင်ခွင့်ရှိသော ဧရိယာအတွင်း၌သော်လည်းကောင်း၊ အပြင်၌သော်လည်းကောင်း ခွင့်ပြုချက်မရှိဘဲနှင့် သစ်ပင်ခုတ်လျှင် ဥပဒေအရအရေးယူခြင်းနှင့် ခွင့်ပြုမိန့်အား ဖျက်သိမ်းသည်ထိ ပြင်းထန်စွာအရေးယူခြင်း လက်ခံရမည်။
- (န) ကန်ထရိုက်တာသည် ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနက လက်ခံကျင့်သုံးသည့် စံချိန်စံညွှန်းနှင့်အညီ သဘာဝပတ်ဝန်းကျင်ထိခိုက်ပျက်စီးမှု ဆန်းစစ်ချက် (Environmental Impact Assessment)၊ လူမှုပတ်ဝန်းကျင်ထိခိုက်ပျက်စီးမှုဆန်းစစ်ချက် (Social Impact Assessment)၊ ပတ်ဝန်းကျင်ပြည့်သူလူထု၏ ကျန်းမာရေးထိခိုက်ယိုယွင်းမှုဆန်းစစ်ချက် (Health Impact Assessment) စီမံချက်တို့ကိုပြုစု၍ သဘောတူစာချုပ် (မူကြမ်း) တင်ပြသည်နှင့်တချိန်တည်း ဘဓေသို့ တင်ပြရမည်။
- (ပ) လုပ်ငန်းဆောင်ရွက်ခြင်းမှ ထွက်ရှိလာသော စွန့်ပစ်ပစ္စည်းများကြောင့် မြစ်ချောင်း၊ အင်းအိုင်များကိုသော်လည်းကောင်း၊ အများပြည်သူတို့နှင့် သက်ဆိုင်သောလမ်းများ၊ အဆောက်အဦများကိုသော်လည်းကောင်း၊ ညစ်ညမ်းမှု၊ ပိတ်ဆို့မှုနှင့် အခြားပတ်ဝန်းကျင်ညစ်ညမ်းထိခိုက်မှုများမရှိစေရန် စီမံဆောင်ရွက်ရမည်။
- (ဖ) သတ်မှတ်ခွင့်ပြုထားသော လုပ်ကွက်ဧရိယာအတွင်း၌ အခိုင်အမာအဆောက်အဦများ တည်ဆောက်ခြင်း၊ သာသနာရေးဆိုင်ရာအဆောက်အဦများ ဆောက်လုပ်ခြင်းနှင့် လူနေကျေးရွာ တည်ထောင်ခြင်း မပြုလုပ်ရပါ။
- (ဗ) လက်မှတ်ရေးထိုးချုပ်ဆိုမည့် လုပ်ငန်းသဘောတူစာချုပ်၌ မြန်မာနိုင်ငံ တံဆိပ်ခေါင်းအက်ဥပဒေအရ သတ်မှတ်ချက်နှင့်အညီ တံဆိပ်ခေါင်းကပ်ရန် ကန်ထရိုက်တာမှ တာဝန်ယူရမည်။

- (ဘ) ကန်ထရိုက်တာသည် နိုင်ငံတော်က ပြဌာန်းထားသည့် အခွန်အကောက်ဆိုင်ရာ ဥပဒေများအရ ပေးဆောင်ရမည့် အခွန်အကောက်နှင့် ကျသင့်သည့် အခများပေးဆောင်ရမည်။
- (မ) ကန်ထရိုက်တာသည် နိုင်ငံခြားသားကျွမ်းကျင်ပညာရှင်များကို မြန်မာနိုင်ငံသို့ ခေါ်ယူ၍ တာဝန် ပေးအပ်သည့်အခါ အဆိုပါ နိုင်ငံခြားသားကျွမ်းကျင်ပညာရှင်များသည် မြန်မာနိုင်ငံအတွင်း နေထိုင်စဉ် မြန်မာနိုင်ငံ၏ ပြည်တွင်းဥပဒေများကို လေးစားလိုက်နာရန်နှင့် ပြည်တွင်းရေးကို ဝင်ရောက်စွက်ဖက်ခြင်း မပြုလုပ်ရန်တို့ကို ကန်ထရိုက်တာမှ တာဝန်ယူဆောင်ရွက်ရမည်။

၈.၂။ ဘဓရ၏တာဝန်များမှာအောက်ပါအတိုင်းဖြစ်ပါသည်-

- (က) ကန်ထရိုက်တာကလုပ်ငန်းဆောင်ရွက်ရာတွင် အသုံးပြုရန်လိုအပ်သော စက်ကိရိယာများ၊ လုပ်ငန်းသုံးပစ္စည်းများကို ပြည်ပမှ တင်သွင်းခွင့်ရရှိရေး တင်ပြလာပါက သတ်မှတ်ခွင့်ပြုသော စည်းကမ်းဘောင်အတွင်းမှ ထောက်ခံတင်ပြပေးရမည်။
- (ခ) အခန်း(၃)ပါ သဘောတူလုပ်ကွက်ဧရိယာသို့ ကန်ထရိုက်တာမှ ကုမ္ပဏီဝန်ထမ်းများနှင့် ကျွမ်းကျင်ပညာရှင်များ ဝင်ထွက်ခွင့်ရရှိရေး၊ ပြည်တွင်းခရီးသွားလာရေးနှင့် ပတ်သက်၍ လုပ်ထုံးလုပ်နည်းနှင့်အညီ ကူညီပေးရမည်။
- (ဂ) ပြည်ထောင်စုသမ္မတမြန်မာနိုင်ငံတော်အစိုးရနှင့် သတ္တုတွင်းဝန်ကြီးဌာနက ကန့်သတ်ထားသော အချက်အလက်များမှအပ သဘောတူလုပ်ကွက်ဧရိယာနှင့် စပ်လျဉ်းသည့် တိုင်းတာထားသည့် ဘူမိဗေဒ၊ ဘူမိရူပဗေဒဆိုင်ရာအချက်အလက်များ၊ မြေပုံများ၊ နမူနာများနှင့် သက်ဆိုင်သော အချက်အလက်များ ရရှိရေးအတွက်ကူညီပေးရမည်။
- (ဃ) ကန်ထရိုက်တာမှ ဆက်သွယ်ရေးဆိုင်ရာပစ္စည်းများ အသုံးပြုရန်လိုအပ်ပါက ဆက်သွယ်ရေးနှင့် သတင်းအချက်အလက်နည်းပညာဝန်ကြီးဌာနမှ ခွင့်ပြုမိန့်ရရှိနိုင်ရေး မြန်မာနိုင်ငံတည်ဆဲ ဥပဒေများအရ ကူညီပေးရမည်။
- (င) ကန်ထရိုက်တာသို့ သဘောတူစာချုပ်အရ လိုအပ်သော ကိစ္စရပ်များအတွက် သတ်မှတ်ထားသော လုပ်ထုံးလုပ်နည်းများ၊ ဥပဒေ၊ နည်းဥပဒေများနှင့်အညီ ကူညီပေးရမည်။

အခန်း (၉)

ဘဏ်နှင့်ငွေသားဆိုင်ရာအခွင့်အရေးများ

၉.၁။ ကန်ထရိုက်တာသည် မြန်မာနိုင်ငံတွင် ဆောင်ရွက်မည့်လုပ်ငန်းများတွင် သုံးစွဲရန် လိုအပ်သော အသုံးစရိတ်အားလုံးအတွက် တာဝန်ရှိစေရမည်။ အဆိုပါ အသုံးစရိတ်အတွက် မြန်မာ့စီးပွားရေးဘဏ်တစ်ခုခုတွင် ငွေစာရင်းဖွင့်လှစ်ထားရှိပြီး သုံးစွဲရမည်။ နိုင်ငံခြားငွေသုံးစွဲရန် လိုအပ်ပါက မြန်မာနိုင်ငံခြားကုန်သွယ်မှုဘဏ်တွင် တရားဝင်လမ်းကြောင်းဖြင့်ရရှိသော နိုင်ငံခြားငွေစာရင်း ဖွင့်လှစ်၍ သုံးစွဲရမည်။

၉.၂။ ကန်ထရိုက်တာသည် နိုင်ငံခြားငွေနှင့် ပြည်တွင်းသုံးငွေများ သုံးစွဲခွင့်၊ ထိန်းသိမ်းခွင့်များနှင့် စပ်လျဉ်း၍ ပြည်ထောင်စုဘဏ္ဍာရေးဝန်ကြီးဌာန၏ တည်ဆဲဥပဒေ၊ နည်းဥပဒေ၊ လုပ်ထုံးလုပ်နည်း၊ အမိန့်နှင့် ညွှန်ကြားချက် များနှင့်အညီ လိုက်နာဆောင်ရွက်ရမည်။

အခန်း (၁၀)

အာမခံစပေါ်ငွေ

၁၀။ စည်းကမ်းချက်များ

- (က) ကန်ထရိုက်တာသည် စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်းတို့ အတွက် သဘောတူစာချုပ်လက်မှတ်ရေးထိုးသည့်နေ့မှ ရက်ပေါင်း(၃၀)အတွင်း အာမခံစပေါ်ငွေ တင်သွင်းရမည်။
- (ခ) ကန်ထရိုက်တာသည် သဘောတူစာချုပ်လက်မှတ်ရေးထိုးသည့်နေ့မှ ရက်ပေါင်း(၃၀)အတွင်း အာမခံစပေါ်ငွေ ——/(ကျပ်——တိတိ)ကို မြန်မာ့စီးပွားရေးဘဏ်တစ်ခုခုတွင် ထားရှိရမည်။ အာမခံစပေါ်ငွေပုံစံသည် မြန်မာ့စီးပွားရေးဘဏ်မှ သတ်မှတ်သော ပုံစံဖြစ်ရမည်။
- (ဂ) ကန်ထရိုက်တာသည် စာချုပ်သက်တမ်း ကုန်ဆုံးသည်အထိ အာမခံစပေါ်ငွေထားရှိရမည်။
- (ဃ) ကန်ထရိုက်တာသည် အခန်း(၆)၊ အပိုဒ်(၆.၂)နှင့် အခန်း(၇)၊ အပိုဒ်(၇.၃)အရ နောက်ဆက်တွဲ(စ) တို့တွင် ဖော်ပြထားသော အနည်းဆုံးအသုံးစရိတ်ကို စမ်းသပ်တိုင်းတာရေးနှင့်ဖြစ်မြောက်နိုင်စွမ်း လေ့လာရေးလုပ်ငန်း ကာလကုန်ဆုံးသည်ထိ ပြည့်မီအောင် ဆောင်ရွက်မှုမရှိပါက ထိုသို့ မပြည့်မီသည့် ငွေပမာဏကို အာမခံစပေါ်ငွေမှပေးရန် ဘဓရမှ အာမခံစပေါ်ငွေထားရှိသော မြန်မာ့စီးပွားရေးဘဏ်သို့ တောင်းဆိုနိုင်သည်။
- (င) ကန်ထရိုက်တာသည် စာချုပ်ပါစည်းကမ်းချက်တစ်ရပ်ရပ်ကို ဖောက်ဖျက်ပါက ဘဓရမှ နိုင်ငံတော်ဘဏ္ဍာငွေအဖြစ် အာမခံစပေါ်ငွေကို သိမ်းယူနိုင်သည်။

အခန်း (၁၁)

အဆိုပြုငွေ

၁၁.၁။ ကန်ထရိုက်တာသည် သဘောတူစာချုပ်လက်မှတ်ရေးထိုးသည့်နေ့မှ ရက်ပေါင်း(၃၀)အတွင်း ဘဓရသို့ လုပ်ငန်းအဆိုပြုငွေအဖြစ် -----/ (ကျပ် —— တိတိ)ကို ပေးသွင်းရမည်။

၁၁.၂။ ကန်ထရိုက်တာသည် အဆိုပြုငွေကို သတ်မှတ်ရက်အတွင်း ပေးသွင်းရန် ပျက်ကွက်ပါက အဆိုပြုငွေ၏ ၁၀ % ကို ဒဏ်ကြေးငွေအဖြစ် ပေးသွင်းရမည်။

အခန်း (၁၂)
အာမခံထားရှိခြင်း

၁၂။ ကန်ထရိုက်တာသည် မြန်မာနိုင်ငံသားများရင်းနှီးမြှုပ်နှံမှုဥပဒေနှင့် မြန်မာ့အာမခံဥပဒေတို့အရ အာမခံထားရှိရမည်။

အခန်း (၁၃)
အခွန်အခများ

၁၃။ မြန်မာနိုင်ငံအတွင်း ကျသင့်သော အခွန်အခများ ပေးသွင်းခြင်း

ကန်ထရိုက်တာသည် ဤအခန်း(၁၃)အရ မြန်မာနိုင်ငံအတွင်း ကျသင့်သော အခွန်အခများကို ပြည်ထောင်စုဘဏ္ဍာရေးဝန်ကြီးဌာနမှ ထုတ်ပြန်ထားသော တည်ဆဲဥပဒေ၊ နည်းဥပဒေ၊ လုပ်ထုံးလုပ်နည်းများနှင့်အညီ ပေးဆောင်ရမည်။

အခန်း (၁၄)
ပံ့ပိုးမှုငွေရမ်းခ

၁၄.၁။ မြေငွေရမ်းခ

ကန်ထရိုက်တာသည် နောက်ဆက်တွဲ(၈)ပါ နှုန်းထားအတိုင်း ပံ့ပိုးမှုငွေရမ်းခများကို ပေးဆောင်ရမည်။

၁၄.၂။ ပေးဆောင်ရမည့်နည်းလမ်း

ကန်ထရိုက်တာသည် စာချုပ်သက်တမ်းအတွင်း ဝန်ကြီးဌာနမှ သတ်မှတ်ထားသော ပံ့ပိုးမှုငွေရမ်းခကို သဘောတူစာချုပ် လက်မှတ်ရေးထိုးမီ ၁ (တစ်) နှစ်အတွက် ကြိုတင်၍ သတ္တုတွင်းဦးစီးဌာနသို့ ပေးသွင်းရမည်။

အခန်း (၁၅)
ပူးတွဲလုပ်ငန်းညှိနှိုင်းဆောင်ရွက်မှုကော်မတီ

၁၅.၁။ ဖွဲ့စည်းခြင်း

ဘဓရနှင့် ကန်ထရိုက်တာတို့သည် လုပ်ငန်းအစီအစဉ်၊ ငွေကြေး၊ အုပ်ချုပ်မှုဆိုင်ရာနှင့် စမ်းသပ်တိုင်းတာရေး၊ ဖြစ်မြောက်နိုင်စွမ်းလေ့လာရေးလုပ်ငန်း အစီရင်ခံစာများအပါအဝင် ကိစ္စရပ်များကို ထိရောက်စွာ ညှိနှိုင်းဆောင်ရွက်ရန် ပူးတွဲလုပ်ငန်းညှိနှိုင်းဆောင်ရွက်မှုကော်မတီကို ဖွဲ့စည်းရမည်။

၁၅.၂။ ဖွဲ့စည်းပါဝင်မှု

- (က) ကော်မတီတွင် အဖွဲ့ဝင် (၅) ဦး ပါဝင်၍ ဘဓမ္မ (၃) ဦး၊ ကန်ထရိုက်တာမှ (၂) ဦး ပါဝင်ဖွဲ့စည်းပါမည်။
- (ခ) ပူးတွဲလုပ်ငန်းညှိနှိုင်းဆောင်ရွက်မှုကော်မတီတွင် ဘဓမ္မ ညွှန်ကြားရေးမှူးချုပ်က သဘောတူစာချုပ် သက်တမ်းပြီးဆုံးသည်အထိ ကော်မတီဥက္ကဋ္ဌအဖြစ် ဆောင်ရွက်မည်။

၁၅.၃။ လုပ်ထုံးလုပ်နည်းများ

ပူးတွဲလုပ်ငန်းညှိနှိုင်း ဆောင်ရွက်မှုကော်မတီ၏ လုပ်ထုံးလုပ်နည်းများမှာ နောက်ဆက်တွဲ(ဃ)ပါအတိုင်း လိုက်နာဆောင်ရွက်ရမည်။

၁၅.၄။ နိုင်ငံခြားသားပညာရှင်

- (က) ကန်ထရိုက်တာသည် လုပ်ငန်းရပ်များ ထိရောက်စွာ ဆောင်ရွက်နိုင်ရန် မြန်မာနိုင်ငံသားမဟုတ်သည့် နိုင်ငံခြားသားကျွမ်းကျင်ပညာရှင်များကို မြန်မာနိုင်ငံသို့ ခေါ်ယူ၍ တာဝန်ပေးလိုပါက လုပ်ထုံးလုပ်နည်းနှင့်အညီ လျှောက်ထားရမည်။
- (ခ) နိုင်ငံခြားသားဝန်ထမ်းများ၏လစာကို အမေရိကန်ဒေါ်လာဖြင့်ပေးရန် ကန်ထရိုက်တာမှ ဆုံးဖြတ်ဆောင်ရွက်နိုင်သည်။

၁၅.၅။ ဘဓမ္မ ကွင်းဆင်းကိုယ်စားလှယ်ခန့်ထားခြင်း

- (က) ကန်ထရိုက်တာသည် စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေး လုပ်ငန်းကာလအတွင်း သဘောတူလုပ်ကွက်ဧရိယာတွင် ဘဓမ္မ ကိုယ်စားလှယ် (၁) ဦး ထားရှိရမည်။
- (ခ) ကန်ထရိုက်တာသည် ၎င်းကိုယ်စားလှယ်၏ တာဝန်ဝတ္တရား ဆောင်ရွက်နိုင်ရန်အတွက် နေထိုင်ရေး၊ သွားလာရေး၊ သင့်လျော်သောဆက်သွယ်မှုစနစ်များ ပံ့ပိုးပေးရမည်။ ကိုယ်စားလှယ်၏ လစာငွေကို သတ်မှတ်နှုန်းထားအတိုင်း ပေးချေရမည်။
- (ဂ) ဘဓမ္မ၏ ကိုယ်စားလှယ်သည် သဘောတူလုပ်ကွက်အတွင်း လုပ်ငန်းများကို စောင့်ကြည့်လေ့လာနိုင်သော်လည်း လုပ်ငန်းတွင် ပါဝင်ဆောင်ရွက်မည်မဟုတ်ပါ။ ကန်ထရိုက်တာနှင့် ဘဓမ္မတို့အကြား ဆက်သွယ်ရေးလုပ်ငန်းများကို ဆောင်ရွက်ပါမည်။ ကန်ထရိုက်တာမှ သီးခြားမေတ္တာရပ်ခံလာပါက အခြားသော အစိုးရအဖွဲ့အစည်းများနှင့် ကန်ထရိုက်တာတို့အကြား ဆောင်ရွက်ပေးမည်။

အခန်း (၁၆)

မှတ်တမ်းများ၊ ငွေစာရင်းများနှင့် စာရင်းစစ်ခြင်း

၁၆.၁။ ကန်ထရိုက်တာသည် သဘောတူစာချုပ်ပါ လုပ်ငန်းနှင့်ပတ်သက်သည့် မှတ်တမ်းများ၊ ငွေစာရင်းဆိုင်ရာ အချက်အလက်များ၊ စာရင်းများ စသည်တို့ကို မြန်မာနိုင်ငံစာရင်းကောင်စီမှ သတ်မှတ်ပြဌာန်းထားသည့် မြန်မာနိုင်ငံစာရင်းကိုင်စံများနှင့် မြန်မာနိုင်ငံစာရင်းကောင်စီမှထုတ်ပြန်ထားသည့် Myanmar Accounting Standard

များအတိုင်း စာရင်းဇယား ထားသို့နည်းစနစ်များအရ စာရင်းထိန်းသိမ်းပြုစုထားရမည်။ ဘဏ္ဍာရေးဆိုင်ရာ မှတ်တမ်းများအားလုံး မြန်မာဘာသာဖြင့် ထိန်းသိမ်းထားရမည်။

၁၆.၂။ ကန်ထရိုက်တာသည် စာချုပ်ကာလအတွက် အသုံးစရိတ်ခန့်မှန်းခြေငွေစာရင်းကို သဘောတူစာချုပ် လက်မှတ်ရေးထိုးပြီး (၁)လအတွင်း ဘဓရသို့ တင်ပြရမည်။ ၎င်းအပြင်လုပ်ငန်းပြီးဆုံးပါက စာရင်းစစ်ပြီး ငွေစာရင်းအစီရင်ခံစာကို လုပ်ငန်းပြီး (၁)လအတွင်း ဘဓရသို့ တင်ပြရမည်။

၁၆.၃။ ပြည်ထောင်စုစာရင်းစစ်ချုပ် ဥပဒေ ပုဒ်မ(၁၁)၊ ပုဒ်မခွဲ(င)အရ သတ္တုတွင်းဝန်ကြီးက ပြည်ထောင်စု စာရင်းစစ်ချုပ်ထံ ကန်ထရိုက်တာ လုပ်ငန်းများ၏ ငွေစာရင်းများကို စစ်ဆေးပေးရန်အကြောင်းကြားလာပါက ပြည်ထောင်စုစာရင်းစစ်ချုပ်က စစ်ဆေးရေးအဖွဲ့တစ်ဖွဲ့အား ဖွဲ့စည်းတာဝန်ပေးအပ်၍ လိုအပ်သလို စစ်ဆေး ပြီးနောက် တွေ့ရှိချက်များကို သတ္တုတွင်းဝန်ကြီးဌာနသို့ပေးပို့နိုင်သည်။

၁၆.၄။ ကန်ထရိုက်တာသည် လုပ်ငန်းများ၏ ငွေစာရင်းစစ်ဆေးမှုကို မြန်မာနိုင်ငံစာရင်းကောင်စီ၌ မှတ်ပုံတင် ထားသော ပြင်ပစာရင်းစစ်အဖွဲ့များကိုလည်း တာဝန်ပေးဆောင်ရွက်နိုင်ပါသည်။

၁၆.၅။ ကန်ထရိုက်တာသည် ဘဏ္ဍာရေးဆိုင်ရာ အချက်အလက်များကို (၃) လတစ်ကြိမ်နှင့် ငွေစာရင်းများ အားလုံး၏ နှစ်စဉ်ဘဏ္ဍာရေးနှစ်ချုပ်စာရင်းများကို သတ်မှတ်ထားသည့်အတိုင်း စာရင်းစစ်ရမည်ဖြစ်ပြီး လုပ်ငန်း များအတွက် စာရင်းစစ်ပြီး နှစ်ချုပ်စာရင်းနှင့် စာရင်းစစ်အစီရင်ခံစာကို ဘဏ္ဍာရေးနှစ်ကုန်ဆုံးပြီး (၁) လအတွင်း ဘဓရသို့ တင်ပြရမည်။

အခန်း (၁၇)

လျှို့ဝှက်ထိန်းသိမ်းခြင်း

၁၇။ ဤသဘောတူစာချုပ်ပါ အကြောင်းအရာအချက်အလက်များ၊ လုပ်ငန်းဆောင်ရွက်ခြင်းနှင့် စပ်လျဉ်းသော သတင်းအချက်အလက်များကို လျှို့ဝှက်ထိန်းသိမ်းရမည်ဖြစ်ပြီး ဥပဒေကြောင်းအရ ငွေကြေးထောက်ပံ့ရန် ရည်ရွယ်ချက်ဖြင့်ဖြစ်စေ၊ အခြားကြီးကြပ်စစ်ဆေးနိုင်ခွင့်ရှိသည့် အာဏာပိုင်က လိုအပ်လာသည့်အခါတွင်ဖြစ်စေ ထုတ်ဖော်ပြသရန်မှတစ်ပါး ဤစာချုပ်ပါ အချက်အလက်များကို မည်သည့်တတိယအဖွဲ့အစည်းကိုမျှ သိရှိပြသခွင့် မရှိစေရ။

အခန်း (၁၈)

စာချုပ်သက်တမ်းကာလ၊ စာချုပ်သက်တမ်းတိုးမြှင့်ခြင်းနှင့် ရပ်စဲခြင်း

၁၈.၁။ စာချုပ်သက်တမ်းကာလ

ဤစာချုပ်၏ အခန်း (၁၈) အပိုဒ် (၁၈.၃)၊ (ခ) နှင့် (၁၈.၃) (ဂ) တို့တွင် သတ်မှတ်ချက်များအရ စောစွာရပ်ဆိုင်းခြင်းမှတစ်ပါး ဤသဘောတူစာချုပ်သက်တမ်းမှာ လုပ်ငန်းသဘောတူစာချုပ် အခန်း(၄)ပါ -----နှင့် ဆက်စပ်သတ္တုများ စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာလုပ်ငန်း ဆောင်ရွက်ရန် ခွင့်ပြုမိန့်ပါ စတင်လုပ်ကိုင်ခွင့်ပြုသည့်နေ့ဖြစ်သည့် ခုနှစ်၊ လ၊ ()ရက်မှစ၍ ၂(နှစ်)နှစ် ဖြစ်သည်။

၁၈.၂။ စာချုပ်သက်တမ်းတိုးမြှင့်ခြင်း

ကန်ထရိုက်တာသည် စမ်းသပ်တိုင်းတာရေးလုပ်ငန်းများ ဆောင်ရွက်ပြီးစီးမှုမရှိသေး၍ စာချုပ်သက်တမ်း တိုးလိုပါက စမ်းသပ်တိုင်းတာရေးကာလအတွက် သတ်မှတ်ထားသော ခွင့်ပြုမိန့်သက်တမ်း မကုန်ဆုံးမီ ၃ လကြိုတင်၍ ကန်ထရိုက်တာသည် မြန်မာ့သတ္တုတွင်းဥပဒေ၊ နည်းဥပဒေများနှင့်အညီ သက်တမ်းတိုးမြှင့်ခြင်း ကို ၁ ကြိမ်လျှင် ၁(တစ်)နှစ် သက်တမ်းဖြင့် ၂ ကြိမ်ထိ လျှောက်ထားနိုင်ပြီး ယင်းသို့ သက်တမ်းတိုးမြှင့်ခြင်းသည် ဝန်ကြီးဌာနနှင့် ပြည်ထောင်စုအစိုးရအဖွဲ့၏ အတည်ပြုချက် ရရှိမှသာလျှင် အတည်ဖြစ်သည်။ မည်သို့ပင် ဆိုစေကာမူ စာချုပ်၏ သက်တမ်းသည် သက်တမ်းတိုးခွင့်ပြုကာလ အပါအဝင် ၄(လေး)နှစ်ထက် မပိုရပါ။

၁၈.၃။ ရပ်စဲခြင်း

- (က) သတ္တုတွင်းဝန်ကြီးဌာန၏ ခွင့်ပြုမိန့် သက်တမ်းကုန်ဆုံးသောနေ့ရက်တွင် သဘောတူစာချုပ် သက်တမ်းသည်လည်း ကုန်ဆုံးပြီဟု မှတ်ယူရမည်။ သတ္တုတွင်းဝန်ကြီးဌာန၏ ခွင့်ပြုမိန့် သက်တမ်းကုန်ဆုံးပြီးနောက် ဤစာချုပ်သည် မည်သည့်အခြေအနေတွင်မှ တရားဝင်မှုမရှိပါ။
- (ခ) အောက်ပါအချက်များ ဖြစ်ပေါ်လာလျှင် စာချုပ်ဝင်တစ်ဖက်ဖက်မှ စာဖြင့်အကြောင်းကြား၍ သဘောတူ စာချုပ်ကို ရပ်စဲနိုင်သည် -
 - (၁) စာချုပ်ဝင်တစ်ဖက်ဖက်မှ စာချုပ်ပါသတ်မှတ်ချက် တစ်ရပ်ရပ်ကို ချိုးဖောက်သည့်အခါ ထိုသို့ချိုးဖောက်ခြင်းကို ပြုပြင်ရန် တစ်ဖက်စာချုပ်ဝင်မှ အသေးစိတ်ဖော်ပြ အကြောင်းကြားချက်အား ပေးပို့ပြီး နောက်ရက်ပေါင်း (၉၀) ပြည့်သည့်တိုင်အောင် ပြန်လည်ပြုပြင်မှုမရှိခဲ့လျှင်၊
 - (၂) ကန်ထရိုက်တာ၏ လုပ်ငန်းရပ်များသည် အခန်း (၅)၊ အပိုဒ် (၅.၃)တွင် ဖော်ပြထား သည့်အတိုင်း စံချိန်မီခြင်းမရှိ၍ ဘဓရမှ ကျေနပ်မှု မရှိလျှင်။
 - (၃) မလွန်ဆန်နိုင်သော ဖြစ်ရပ်သည် ၆ လထက်ကျော်လွန်၍ ဖြစ်ပွားနေခြင်း။
 - (၄) သဘောတူစာချုပ် လက်မှတ်ရေးထိုးသည့်နေ့မှ (၃)လအတွင်း လုပ်ငန်းများ စတင် ဆောင်ရွက်မှု မရှိခြင်း။

- (ဂ) ကန်ထရိုက်တာ၏ စမ်းသပ်တိုင်းတာရေးကာလကုန်ဆုံးပြီးနောက် -----သတ္တုသိုက်သည် စီးပွားဖြစ်ဆောင်ရွက်နိုင်သည့်အဆင့်ထိ မရှိပါက ကန်ထရိုက်တာမှ ဘဓရသို့ တင်ပြ၍ သဘောတူစာချုပ်အား ရပ်စဲနိုင်သည်။
- (ဃ) ကန်ထရိုက်တာသည် မြန်မာ့သတ္တုတွင်း ဥပဒေ၊ နည်းဥပဒေများ၊ အမိန့်နှင့် ညွှန်ကြားချက်များအား မလိုက်နာခဲ့လျှင် သဘောတူစာချုပ်ကို ရပ်စဲနိုင်သည်။
- (င) ကန်ထရိုက်တာသည် ပတ်ဝန်းကျင်ထိန်းသိမ်းရေး၊ သစ်တောတို့နှင့် သက်ဆိုင်သည့် ဥပဒေများ၊ နည်းဥပဒေများ၊ အမိန့်နှင့် ညွှန်ကြားချက်များကို မလိုက်နာခဲ့လျှင် သဘောတူစာချုပ်ကို ရပ်စဲနိုင်သည်။
- (စ) အကယ်၍ ကန်ထရိုက်တာသည် ပူးတွဲလုပ်ငန်းညှိနှိုင်းဆောင်ရွက်မှုကော်မတီမှ အတည်ပြုထားသော လုပ်ငန်းအစီအစဉ်အတိုင်း ဆောင်ရွက်မှုမရှိခဲ့လျှင် သဘောတူစာချုပ်အား ရပ်စဲနိုင်သည်။
- (ဆ) သဘောတူစာချုပ်တွင် မည်သို့ပင်ပါဝင်စေကာမူ နှစ်ဘက်သဘောတူညီချက်ဖြင့် ဤသဘောတူညီချက်ကို ရပ်စဲနိုင်သည်။
- (ဇ) ထိုသို့ရပ်စဲသည့်အခါတွင် ရပ်စဲသည့်နေ့မတိုင်မီကရှိခဲ့သော တာဝန်နှင့် ပေးဆပ်ရန်များမှတစ်ပါး နှစ်ဖက်အဖွဲ့ဝင်များတွင် နောက်ထပ်တာဝန်နှင့် ပေးဆပ်ရန်များမှ ကင်းလွတ်စေ ရမည်။
- (ဈ) ကန်ထရိုက်တာမှ လုပ်ငန်းအဆိုပြုငွေကို သတ်မှတ်ထားသော ရက်ပေါင်း (၃၀) အတွင်း ပေးသွင်းရန် ပျက်ကွက်ပါက ဘဓရမှ စာဖြင့် (၃) ကြိမ်တိုင်အောင် အကြောင်းကြားမည်ဖြစ်ပြီး ဆက်လက်ပျက်ကွက်ပါက သဘောတူစာချုပ်ရပ်စဲမည်ဖြစ်သည်။

၁၈.၄။ ရပ်ဆိုင်းခြင်းအတွက် လိုက်နာရမည့်အချက်များ

အခန်း (၁၈)၊ အပိုဒ်(၁၈.၃)အရ သဘောတူညီချက်ရပ်ဆိုင်းပါလျှင်-

- (က) ဘဓရမှ အခြားနည်းဖြင့် ကန့်သတ်ထားချက်မရှိပါက ကန်ထရိုက်တာမှ မြန်မာနိုင်ငံတွင်းသို့ တင်သွင်းလာသော ၎င်းတို့ပိုင်ပစ္စည်းများအား သတ္တုတွင်းဝန်ကြီးဌာနနှင့် သက်ဆိုင်ရာဝန်ကြီးဌာနများ၏ သဘောတူခွင့်ပြုချက်ဖြင့် လွှဲပြောင်းရောင်းချနိုင်သည်။
- (ခ) ကန်ထရိုက်တာသည် ယာယီအဆောက်အဦများ၊ စခန်းအားလုံး (သို့မဟုတ်) တည်ဆောက် ထားသော စက်ကိရိယာများအားလုံး ဖယ်ရှားရမည်။ ဘဓရမှ လက်ခံနိုင်သည့်အဆင့်အထိ ဆောင်ရွက်ရမည်။

အခန်း (၁၉)

အထွေထွေ

၁၉.၁။ နောက်ဆက်တွဲများ

ဤစာချုပ်တွင် နောက်ဆက်တွဲ (က)မှ (ဆ)အထိ နောက်ဆက်တွဲ(၇)ခု ပါဝင်သည်။ နောက်ဆက်တွဲများသည် ဤစာချုပ်၏ အစိတ်အပိုင်းများဖြစ်သည်။

၁၉.၂။ အကြောင်းကြားခြင်းနှင့် ဆက်သွယ်ခြင်းများ

ဤသဘောတူစာချုပ်ပါ အချက်များအရ အကြောင်းကြားခြင်းနှင့် ဆက်သွယ်ခြင်းအားလုံးကို မြန်မာဘာသာစကားဖြင့် စာဖြင့်ရေးသား ဆက်သွယ်ရမည်ဖြစ်ပြီး အီးမေးလ်နှင့် ဖက်စ်တို့ဖြင့်ကြိုတင်ပေးပို့၍ မှတ်ပုံတင်စာဖြင့် အောက်ပါလိပ်စာများသို့ ဆက်လက်ပေးပို့ရမည်-

(က) ဘဏ္ဍာရီဆိုင်ပါက-

ညွှန်ကြားရေးမှူးချုပ်

ဘူမိဗေဒလေ့လာရေးနှင့်ဓာတ်သတ္တုရှာဖွေရေးဦးစီးဌာန

မြန်မာ့ကျောက်မျက်ရတနာပြတိုက်၊ ရာဇသင်္ဂဟလမ်း၊ သပြေကုန်း၊

နေပြည်တော်၊

ပြည်ထောင်စုသမ္မတမြန်မာနိုင်ငံတော်

ဖုန်း-၉၅-၀၆၇-၄၁၄၀၁၉၊ ဖက်စ်- ၉၅-၀၆၇-၄၁၄၀၄၃

(ခ) ကန်ထရိုက်တာဆိုင်ပါက -

ဦး/ဒေါ်-----

မန်နေဂျင်းဒါရိုက်တာ

----- ကုမ္ပဏီလီမိတက်

အမှတ်(---)၊ ----- ရပ်ကွက်၊ ----- မြို့နယ်၊ ----- တိုင်းဒေသကြီး/ပြည်နယ်။

ဖုန်း- -----

(ဂ) အကြောင်းကြားချက်များရရှိခြင်း ရှိ/မရှိကို ကြေးနန်းမိတ္တူပို့၍ အတည်ပြုချက် ရယူရမည်။ နှစ်ဦးနှစ်ဖက်၏ လိပ်စာပြောင်းလဲပါက အီးမေးလ်၊ ဖက်စ်နှင့် ကြေးနန်းစက်ဖြင့် အကြောင်းကြား အသိပေးရမည်။

၁၉.၃။ တစ်ဆင့်လွှဲအပ်ခြင်း

စာချုပ်သက်တမ်းကာလအတွင်းတွင် စာချုပ်ပါအခွင့်အရေးများကို မည်သည့်စာချုပ်ဝင်ကမျှ တစ်ဆင့် လွှဲအပ်ခွင့် မရှိ စေရ။

အခန်း(၂၀)

စာချုပ်ပြန်လည်ညှိနှိုင်းခြင်း၊ ပြင်ဆင်ခြင်း၊ ဖြည့်စွက်ခြင်း

၂၀။ စာချုပ်သက်တမ်းကာလအတွင်းတွင် စာချုပ်ဝင်နှစ်ဖက်တို့မှ စာဖြင့်သဘောတူညီမှုမပါဘဲ ဤစာချုပ် နှင့် စာချုပ်ပါ အချက်အလက်၊ အကြောင်းအရာများကို မည်သည့်စာချုပ်ဝင်ကမျှ ပြင်ဆင်ခြင်း၊ ဖြည့်စွက်ခြင်း လုံးဝမပြုလုပ်ရ။

အခန်း(၂၁)

သဘာဝပတ်ဝန်းကျင်နှင့် လူမှုဝန်းကျင်ဆိုင်ရာ ထိခိုက်မှုဆန်းစစ်ခြင်းနှင့် သဘာဝပတ်ဝန်းကျင်ထိန်းသိမ်းရေးနှင့်
စီမံခန့်ခွဲရေးစီမံချက်

၂၁.၁။ ကန်ထရိုက်တာသည် စီမံကိန်းဧရိယာအတွင်း သဘာဝပတ်ဝန်းကျင်ဆိုင်ရာ ထိန်းသိမ်းကာကွယ် စောင့်ရှောက်ရေးအတွက်တာဝန်ရှိသည်။ ကန်ထရိုက်တာသည် ဓာတ်သတ္တု စမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးလုပ်ငန်း ဆောင်ရွက်သည့်အခါ မြေယာအသုံးချခြင်းကြောင့် ဖြစ်ပေါ်လာနိုင်သည့် ရှောင်လွှဲ၍ မရနိုင်သော သဘာဝပတ်ဝန်းကျင်ထိခိုက်မှုများဖြစ်သည့် လူမှုစီးပွားရေးထိခိုက်မှု၊ သစ်ပင်ဝန်းကျင်၊ လေထုညစ်ညမ်းမှု၊ ရေထုနှင့်အသံဆူညံမှု၊ ပတ်ဝန်းကျင်တုန်ခါမှု၊ သဘာဝအလှတရားစိမ်းလန်းစိုပြည်သာယာမှု ပျက်စီးခြင်းစသည်တို့ကို မဖြစ်စေရန်ထိန်းချုပ်ဆောင်ရွက်ရမည်။ သဘာဝပတ်ဝန်းကျင်ထိန်းသိမ်းရေးစီမံခန့်ခွဲမှု စီမံချက်(Environmental Management Plan - EMP) အစီရင်ခံစာကို ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနမှ လက်ခံကျင့်သုံးသည့် စံချိန်၊ စံညွှန်းများနှင့်အညီ ကန်ထရိုက်တာမှ ဤသဘောတူ စာချုပ်(မူကြမ်း)အား တင်ပြသည်နှင့်တစ်ချိန်တည်း တင်ပြရမည်ဖြစ်သည်။ သဘာဝပတ်ဝန်းကျင်ထိန်းသိမ်းရေး စီမံချက်(EMP)အစီရင်ခံစာသည် မလိုလားအပ်သော စွန့်စားမှုများကင်းစင်သည့် စီမံကိန်းအကောင်အထည်ဖော် ဆောင်ရွက်နိုင်ရန်အတွက် ထိရောက်စွာဆောင်ရွက်နိုင်ရေးအတွက် အထောက်အကူပြုရမည်။ သဘာဝပတ်ဝန်းကျင် ထိခိုက်နိုင်မှုအတွက် ခေတ်မီထိရောက်သော သဘာဝပတ်ဝန်းကျင်ဆိုင်ရာထိန်းသိမ်းရေးနှင့် စီမံခန့်ခွဲမှုများကို စီမံဆောင်ရွက်ထားရမည်။ သဘာဝပတ်ဝန်းကျင်ထိန်းသိမ်းစောင့်ရှောက်ရေး စီမံခန့်ခွဲမှုအတွက် (EMP) အစီရင်ခံစာပါ အတိုင်း ဆောင်ရွက်မှု ရှိ/မရှိကို စောင့်ကြည့်ကြပ်မတ်ပြီး လုပ်ငန်းပြီးသည့်အခါ သုံးသပ်သွားမည်။

၂၁.၂။ ပတ်ဝန်းကျင်ဆိုင်ရာ ထိန်းသိမ်းစောင့်ရှောက်ရေးစီမံချက်တွင် စီမံကိန်းကြောင့် ဖြစ်ပေါ်လာနိုင်သည့် ပတ်ဝန်းကျင်ထိခိုက်မှုနှင့် ကာကွယ်ထားရှိမည့်အစီအမံများ၊ လုပ်ဆောင်သွားမည့်အစီအမံများ၊ အကောင် အထည်ဖော်မှုများကို ထည့်သွင်းဖော်ပြရမည်။ သဘာဝပတ်ဝန်းကျင်ဆိုင်ရာ ထိန်းသိမ်းစောင့်ရှောက်ရေး စီမံခန့်ခွဲမှုစီမံချက်တွင် အောက်ပါအစီအမံများ ထည့်သွင်းဖော်ပြရမည်-

- (က) ဖွံ့ဖြိုးမှု၊ မြေကြီးမှုန်းမှုစီမံခန့်ခွဲမှု
- (ခ) အသံဆူညံမှုအား စီမံခန့်ခွဲမှု
- (ဂ) ရေနှင့်ရေဆိုးများ စီမံခန့်ခွဲမှု
- (ဃ) တိုက်စားမှုနှင့်အနည်ကျနှုန်းများအားထိန်းချုပ်မှု
- (င) စွန့်ပစ်မြေစာကျောက်များအားစီမံခန့်ခွဲမှု
- (စ) သစ်ပင်၊ ပန်းပင်၊ တိရိစ္ဆာန်များ ထိခိုက်မှုအားစီမံခန့်ခွဲမှု
- (ဆ) ဘေးအန္တရာယ်ကျရောက်စေနိုင်သောပစ္စည်းများအားစီမံခန့်ခွဲမှု
- (ဇ) စွန့်ပစ်ပစ္စည်းများ၊ မြေစာများအားစီမံခန့်ခွဲမှု

အခန်း (၂၂)
လိုက်နာရမည့်ဥပဒေ

၂၂.၁။ ဤသဘောတူစာချုပ်အား ပြည်ထောင်စုသမ္မတမြန်မာနိုင်ငံတော်၏ တည်ဆဲဥပဒေ၊ နည်းဥပဒေ လုပ်ထုံး လုပ်နည်း၊ ညွှန်ကြားချက်များနှင့်အညီ အဓိပ္ပါယ်ဖွင့်ဆိုဆောင်ရွက်ရမည်။

၂၂.၂။ နှစ်ဖက်စာချုပ်ဝင်များသည် ဤစာချုပ်အရ လုပ်ငန်းဆောင်ရွက်ရန် တာဝန်ရှိမှုအားလုံးအား ပြည်ထောင်စုသမ္မတမြန်မာနိုင်ငံတော်၏ တည်ဆဲဥပဒေများနှင့်အညီ ဆောင်ရွက်ရမည်။

၂၂.၃။ စာချုပ်ဝင်များအနေဖြင့် အနုညာတခုံရုံးတွင် ဖြေရှင်းရေးကိစ္စအပါအဝင် ဤစာချုပ်တွင်ပါရှိသော မည်သည့်ပြဌာန်းသတ်မှတ်ချက်ကမျှ ပြည်ထောင်စုသမ္မတမြန်မာနိုင်ငံတော်အစိုးရ၏ ကိုယ်ပိုင်သီးခြား လွတ်လပ်စွာ ကျင့်သုံးပိုင်ခွင့်ရှိသော အခွင့်အရေးကို တားဆီးကန့်သတ်ခွင့် မရှိစေရ။

၂၂.၄။ နှစ်ဖက်စာချုပ်ဝင်များသည် သက်ဆိုင်ရာ အစိုးရရုံး၊ ဌာနများမှ အချိန်ခါအားလျော်စွာ ထုတ်ပြန်သော လမ်းညွှန်ချက်၊ ညွှန်ကြားချက်များကို လိုက်နာဆောင်ရွက်ရမည်။

အခန်း (၂၃)
မလွန်ဆန်နိုင်သောဖြစ်ရပ်များ

၂၃.၁။ မလွန်ဆန်နိုင်သောဖြစ်ရပ်ဆိုသည်မှာ သဘာဝအန္တရာယ်ဒုက္ခများ၊ ဆန္ဒပြခြင်း၊ ပိတ်ဆို့ခြင်း၊ အလုပ်သမား လူထုများ မငြိမ်သက်မှုဖြစ်ခြင်း၊ ရန်သူများ အနှောင့်အယှက်ကြောင့် စစ်ဖြစ်ခြင်း၊ ပိတ်ဆို့ခြင်း၊ သူပုန်ထခြင်း၊ အဓိကရုဏ်းဖြစ်ခြင်း၊ ကပ်ရောဂါကျရောက်ခြင်း၊ မြေပြိုခြင်း၊ မြေငလျင်လှုပ်ခြင်း၊ မိုးကြိုးပစ်ခြင်း၊ မုန်တိုင်းကျခြင်း၊ ရေကြီးခြင်း၊ ပေါက်ကွဲခြင်းနှင့် အဖွဲ့ဝင်တစ်ဖက်ဖက်အနေဖြင့် ထိန်းသိမ်းနိုင်ခြင်းမရှိသည့် အခြားသောအဖြစ်အပျက်များကို ဆိုလိုပါသည်။

၂၃.၂။ ဤသဘောတူညီချက်အရ မလွန်ဆန်နိုင်သောဖြစ်ရပ်များ ဖြစ်ပေါ်လာပါက စာချုပ်ဝင်တစ်ဖက်ဖက် အနေဖြင့် စာချုပ်ပါအတိုင်း လိုက်နာခြင်းမှ ယာယီအားဖြင့် ဆောင်ရွက်နိုင်ခြင်းမရှိသည့်အခါတွင် ထိုသို့ဖြစ်ပေါ် နေသည့်အခြေအနေအား တစ်ဖက်စာချုပ်ဝင်သို့ (၁၄) ရက်အတွင်း မလွန်ဆန်နိုင်သောဖြစ်ရပ်၏ သဘာဝနှင့် တကွခန့်မှန်းခြေ ကြာမြင့်မည့်အချိန်၊ ထိုသို့ဖြစ်ပွားမှုကြောင့် လုပ်ငန်းထိခိုက်မည့်အခြေအနေတို့ကို ကြိုတင်အသိ ပေးရမည်။ ထိုအခါတွင် အဆိုပါမလွန်ဆန်နိုင်သောဖြစ်ရပ်ကြောင့် ထိခိုက်ခြင်းခံရသောစာချုပ်ဝင်သည် ကျန်စာချုပ်ဝင်၏ သဘောတူညီချက်ဖြင့် ထိုသို့မဆောင်ရွက်နိုင်သည့်ကာလအတွက် လုပ်ငန်းအား ဆိုင်းငံ့ ထားခွင့်ရှိသည်။ မလွန်ဆန်နိုင်သောဖြစ်ရပ်အား တွေ့ကြုံရသည့်စာချုပ်ဝင်သည် အဆိုပါဖြစ်ရပ်အား အကောင်းဆုံး ကျော်လွှားနိုင်ရန် တတ်နိုင်သလောက် အမြန်ဆုံးကြိုးစားရမည်။

၂၃.၃။ အခန်း(၂၃) အပိုဒ်(၂၃.၂) ပါအတိုင်း မလွန်ဆန်နိုင်သောဖြစ်ရပ် ပေါ်ပေါက်မှုကို တစ်ဖက်စာချုပ်ဝင်မှ အသိပေးပြီး နှစ်ဦးနှစ်ဖက် အတည်ပြုလက်ခံထားသော ဖြစ်ရပ်မှပေါ်ပေါက်လာသည့် ကြန့်ကြာမှု ဆုံးရှုံးမှုများ အတွက် မည်သည့်ဘက်တွင်မှ တာဝန်မရှိစေရ။

အခန်း (၂၄)

အငြင်းပွားမှုဖြေရှင်းခြင်း

၂၄။ ဤသဘောတူစာချုပ်နှင့်ပတ်သက်၍ အငြင်းပွားမှုတစ်စုံတစ်ရာ ပေါ်ပေါက်ပါက နှစ်ဦးနှစ်ဖက် ပြေလည်စွာ ညှိနှိုင်းဖြေရှင်းရမည်။ ထိုသို့ဖြေရှင်း၍မရပါက ထိုအငြင်းပွားမှုကို တစ်ဖက်တစ်ဦးစီ ခန့်ထားသော ခုံလူကြီးနှစ်ဦးဖြင့်ဖြေရှင်းရမည်။ ခုံလူကြီးနှစ်ဦးက ဖြေရှင်းမဆုံးဖြတ်နိုင်လျှင် ခုံရုံးလူကြီးနှစ်ဦးက ရွေးချယ် ခန့်ထားသော သမာဓိလူကြီး၏ အဆုံးအဖြတ်ကိုခံယူရမည်။ ခုံရုံးလူကြီးနှစ်ဦး (သို့မဟုတ်) သမာဓိလူကြီး၏ ဆုံးဖြတ်ချက်သည် အပြီးအပြတ်ဖြစ်စေရမည့်အပြင် နှစ်ဖက်အမှုသည်များအပေါ်၌လည်း အတည်ဖြစ်စေရမည်။ အနုညာတစီရင်ဆုံးဖြတ်ခြင်းဆိုင်ရာ လုပ်ထုံးလုပ်နည်းများသည် ၁၉၄၄ ခုနှစ်၊ မြန်မာနိုင်ငံအနုညာတ စီရင် ဆုံးဖြတ်ခြင်းအက်ဥပဒေ (မြန်မာနိုင်ငံအက်ဥပဒေ အမှတ်၊ ၄/၁၉၄၄)နှင့် နောက်ပိုင်းထုတ်ပြန်သော တည်ဆဲ ပြင်ဆင်ချက်များနှင့်အညီ ဖြစ်စေရမည်။ မြန်မာနိုင်ငံအနုညာတစီရင်ဆုံးဖြတ်မည့် နေရာသည် ပြည်ထောင်စုသမ္မတ မြန်မာနိုင်ငံတော် ရန်ကုန်မြို့ ဖြစ်စေရမည်။ အမှုအတွက် ကုန်ကျစရိတ်များကိုအမှုရှုံးသူ ကကျခံရမည်။

အခန်း (၂၅)

လွှဲပြောင်း၍မရနိုင်သောအခွင့်အရေး

၂၅။ ပြည်ထောင်စုသမ္မတမြန်မာနိုင်ငံတော်အစိုးရ၏ လွှဲပြောင်း၍မရနိုင်သော နိုင်ငံတော်၏ မြေပေါ်၊ မြေအောက်၊ ရေပေါ်၊ ရေအောက်သယံဇာတများကို တစ်ဦးတည်းပိုင်ဆိုင်ခွင့်နှင့် မူလဘူတ အခွင့်အရေး ကျင့်သုံးခြင်းကို စာချုပ်ဝင်များ၏ အနုညာတဖြေရှင်းရန်တင်ပြသည့် သဘောတူညီချက် အပါအဝင် ဤစာချုပ်ပါ မည်သည့် ပြဌာန်းချက်ကမျှ တားမြစ်ခြင်း (သို့မဟုတ်) ကန့်သတ်ခြင်းမပြုနိုင်။

အခန်း (၂၆)

ကြိုတင်ပြဌာန်းမှုအခြေအနေ

၂၆။ အောက်ဖော်ပြပါ သတ်မှတ်ထားသည့်အချက်များ ပြည့်စုံမည့်နေ့ရက်တွင် နှစ်ဖက်စာချုပ်ဝင်များသည် ဤသဘောတူညီချက်ပါ လိုက်နာရမည့်အချက်များဖြင့် စည်းနှောင်ခြင်း ခံစေရမည် -

- (က) အစိုးရအာဏာပိုင်အဖွဲ့အစည်းများမှ ဤသဘောတူညီချက်အား အတည်ပြုခြင်း။
- (ခ) ဝန်ကြီးဌာနမှ ---နှင့် ဆက်စပ်သတ္တုများ စမ်းသပ်တိုင်းတာရန်နှင့် ဖြစ်မြောက်နိုင်စွမ်းလေ့လာရန် ခွင့်ပြုမိန့်ထုတ်ပေးခြင်း။

အခန်း (၂၇)
ရင်းနှီးမြှုပ်နှံမှုပမာဏ

၂၇။ ကန်ထရိုက်တာသည် သဘောတူစာချုပ်ပါ လုပ်ငန်းအစီအစဉ်များအတွက် ရင်းနှီးမြှုပ်နှံငွေအဖြစ် နောက်ဆက်တွဲ(စ)တွင် ဖော်ပြချက်ပါ အသုံးစရိတ်ထက်မနည်း ရင်းနှီးမြှုပ်နှံရမည်။ ရင်းနှီးမြှုပ်နှံငွေ တစ်ရပ်လုံးကို ကန်ထရိုက်တာမှ ကျခံရမည်။

အခန်း (၂၈)
အစစ်အမှန်ဖြစ်ခြင်း

၂၈။ ဤသဘောတူညီချက်ကို မြန်မာဘာသာဖြင့် မူရင်းနှစ်စုံပြုလုပ်၍ ညီတူညီမျှအစစ်အမှန်ဖြစ်သည်ဟု မှတ်ယူရမည်။ တစ်ဖက်လျှင် တစ်စောင်စီ ထိန်းသိမ်းထားရမည်။

ဤသဘောတူညီချက်များအား ရှေ့တွင်ဦးစွာ ဖော်ပြခဲ့သည့်နေ့ရက်တွင် နှစ်ဖက်စာချုပ်ဝင်များက ဖော်ပြခဲ့ပြီးသော စာချုပ်ဝင်အချက်များနှင့်အညီ ဆောင်ရွက်ရန် သဘောတူကြပါသည်။

ဘူမိဗေဒလေ့လာရေးနှင့်ဓာတ်သတ္တုရှာဖွေရေးဦးစီးဌာန
(ကိုယ်စား)

----- ကုမ္ပဏီလီမိတက်
(ကိုယ်စား)

လက်မှတ်-----

လက်မှတ်-----

အမည်-----

အမည်-----

ရာထူး-----

ရာထူး-----

ဌာန-----

ဌာန-----

အသိသက်သေများ

လက်မှတ်-----

လက်မှတ်-----

အမည်-----

အမည်-----

ရာထူး-----

ရာထူး-----

ဌာန-----

ဌာန-----

နောက်ဆက်တွဲ (က)

သဘောတူလုပ်ကွက်ဧရိယာ၏ တည်နေရာပြမြေပုံ

နောက်ဆက်တွဲ (ခ)

သဘောတူလုပ်ကွက်ဧရိယာ အကျယ်အဝန်းနှင့်ပုံသဏ္ဌာန်ပြမြေပုံ

နောက်ဆက်တွဲ (ဂ)

သဘောတူလုပ်ကွက်ဧရိယာ၏ မြေစာရင်းပုံစံ (၁၀၅)/မြေရာဇဝင်စိစစ်ချက်မြေပုံ

ပူးတွဲလုပ်ငန်းညှိနှိုင်းဆောင်ရွက်မှုကော်မတီလုပ်ထုံးလုပ်နည်း

ဘဓရနှင့် ကန်ထရိုက်တာတို့၏ ပူးတွဲလုပ်ငန်းညှိနှိုင်းဆောင်ရွက်မှုကော်မတီ လုပ်ထုံးလုပ်နည်းများမှာ အောက်ပါအတိုင်းဖြစ်ပါသည်-

၁။ နှစ်ဦးနှစ်ဖက်ပူးပေါင်းဆောင်ရွက်မှု အကျိုးရှိစေရန် ဘဓရနှင့် ကန်ထရိုက်တာတို့သည် ပူးတွဲလုပ်ငန်း ညှိနှိုင်းဆောင်ရွက်မှုကော်မတီ ဖွဲ့စည်းရာတွင် ဘဓရမှအဖွဲ့ဝင် ၃ ဦး၊ ကန်ထရိုက်တာမှ အဖွဲ့ဝင် ၂ ဦးပါဝင်၍ ဘဓရ ညွှန်ကြားရေးမှူးချုပ် မှ ကော်မတီဥက္ကဋ္ဌ အဖြစ်ဆောင်ရွက်၍ ကော်မတီ၏အတွင်းရေးမှူးကို ကော်မတီမှ ရွေးချယ်ခန့်ထားပါမည်။

၂။ နှစ်ဖက်စာချုပ်ဝင်တို့ သဘောတူစာချုပ် လက်မှတ်ရေးထိုးပြီး ရက် (၃၀) အတွင်း ဘဓရနှင့် ကန်ထရိုက်တာတို့မှ ကိုယ်စားလှယ်များဖြင့် ခန့်ထားရပါမည်။ သက်ဆိုင်သည့် ကိုယ်စားလှယ်၏ အမည်စာရင်း ကို ခန့်ထားခြင်း၊ ပြောင်းလဲခြင်းများ အကြိမ်ကြိမ်ပြုလုပ်နိုင်ပါသည်။

၃။ ဆုံးဖြတ်ချက်များ ချမှတ်ရာတွင် အစည်းအဝေးမှတ်တမ်းများ ပြုစု၍ ဘဓရနှင့် ကန်ထရိုက်တာ အဖွဲ့ဝင်တို့မှ လက်မှတ်ရေးထိုးထားရမည်။

၄။ ကော်မတီသည် သဘောတူထားသည့်အတိုင်း နေပြည်တော်တွင် (၆) လတစ်ကြိမ် အစည်းအဝေး ပြုလုပ် ရမည်။ အစည်းအဝေးပြုလုပ်မည်ကို (၁၅) ရက် ကြိုတင်အသိပေးရမည်။ အစည်းအဝေးအစီအစဉ်၊ နေ့ရက်နှင့် အချိန်နာရီတို့ကိုဖော်ပြ၍ အသိပေးရမည်။ ဥက္ကဋ္ဌသည် လိုအပ်ပါက အစည်းအဝေးပြုလုပ်ရန် ခေါ်ဆိုခွင့်ရှိသည်။

၅။ ကော်မတီသည် အောက်ဖော်ပြပါ လုပ်ငန်းတာဝန်များကို ဆောင်ရွက်ရမည်-

- (က) သဘောတူညီချက်အရ လုပ်ငန်းဆောင်ရွက်ချက်များ၊ အကြံဉာဏ်များ၊ သတင်းအချက်အလက် များ ဖလှယ်ခြင်းဖြင့် အကျိုးသက်ရောက်မှုပေးခြင်း။
- (ခ) ကန်ထရိုက်တာဘက်မှ အဆိုပြုထားသည့် လုပ်ငန်းစီမံချက်ကို ဆွေးနွေးခြင်း၊ ဘဓရမှ အဆိုပြုချက်များ သုံးသပ်ဆုံးဖြတ်ခြင်း၊ ရှေ့လုပ်ငန်းစဉ်များ ဆွေးနွေးခြင်းတို့ကို သုံးသပ်ခြင်း။
- (ဂ) မြန်မာနိုင်ငံသားများအား သင်တန်းပေးခြင်း၊ ခန့်အပ်ခြင်း၊ အုပ်ချုပ်မှုဆိုင်ရာ၊ ဘဏ္ဍာရေး ဆိုင်ရာ၊ ကျွမ်းကျင်မှုဆိုင်ရာများကို ညှိနှိုင်းခြင်း။

ဓာတ်သတ္တုစမ်းသပ်တိုင်းတာရေးနှင့် ဖြစ်မြောက်နိုင်စွမ်းလေ့လာရေးကာလအတွင်း ကန်ထရိုက်တာမှ
အသုံးပြုမည့် စက်ကိရိယာနှင့် စက်အရန်ပစ္စည်းများ

- (၁) နေရာမရွေးသွားနိုင်သည့် ယာဉ်များ။
- (၂) ကွင်းသုံးပစ္စည်းများတွင် ပါဝင်သည့် တိုင်းတာရေးစက်ပစ္စည်းများ၊ ဘူမိဗေဒသုံး သံလိုက်အိမ်ခြေခင်းများ၊
ဘူမိဗေဒသုံးတူများနှင့် မှန်ဘီလူးများ၊ ဘူမိရူပဗေဒစက်ကိရိယာများ။
- (၃) စခန်းချပစ္စည်းများ၊ ရုံးသုံးပစ္စည်းများ၊ ကွန်ပျူတာများ၊ ပုံဆွဲပစ္စည်းများ၊ ဘူမိဗေဒဆိုင်ရာ ပုံထုတ်စက်များ။
- (၄) အောက်ဖော်ပြပါ စက်ကိရိယာများနှင့် လုပ်ငန်းများကို ကန်ထရိုက်တာများမှတစ်ဆင့်ရယူ
အသုံးပြုခြင်း-
 - (က) မြေပြင်သုံးမြေတိုင်းပစ္စည်းများနှင့် ၎င်းပစ္စည်းများကိုအသုံးပြု၍ တိုင်းတာရေးလုပ်ငန်း
ဆောင်ရွက်ခြင်း။
 - (ခ) လွန်တူးစက်များနှင့် လွန်တူးလုပ်ငန်းများဆောင်ရွက်ခြင်း။

မှတ်ချက်။ စက်ကိရိယာများနှင့် ပတ်သက်သည့် အသေးစိတ်အချက်အလက်များ ဖော်ပြရမည်။

မြေငှားရမ်းခနှင့် အနည်းဆုံးအသုံးစရိတ်

ကာလ	နှစ်	မြေငှားရမ်းခ	အနည်းဆုံးအသုံးစရိတ်
		၁ စတုရန်းကီလိုမီတာလျှင် မြန်မာကျပ်ငွေနှုန်းထား	၁ စတုရန်းကီလိုမီတာလျှင် မြန်မာကျပ်ငွေနှုန်းထား
ဓာတ်သတ္တုစမ်းသပ်တိုင်းတာရေး	၁	-	-
ဓာတ်သတ္တုစမ်းသပ်တိုင်းတာရေး (တိုးမြှင့်ကာလ)	၂	-	-
ဓာတ်သတ္တုစမ်းသပ်တိုင်းတာရေး (တိုးမြှင့်ကာလ)	၃	-	-
ဖြစ်မြောက်နိုင်စွမ်းလေ့လာရေး လုပ်ငန်း	၁	-	-

မှတ်ချက်။ အာမခံစပေါ်ငွေနှင့် အဆိုပြုငွေတို့အား လျှောက်ထားလုပ်ကွက်မြေဧရိယာအလိုက် သတ်မှတ်ထားပါသည်။ မြေငှားရမ်းခနှုန်းထားများကို သတ္တုအလိုက် သတ်မှတ်ထားပါသည်။ အနည်းဆုံးအသုံးစရိတ်ကို ရင်းနှီးမြှုပ်နှံမှုပမာဏငွေကြေးကို ဧရိယာနှင့် ပျမ်းမျှရယူထွက်ချက်ရန်ဖြစ်ပါသည်။

ဘူမိဗေဒလေ့လာရေးနှင့်ဓာတ်သတ္တုရှာဖွေရေးဦးစီးဌာန၏ သတ္တုသိုက်စံနှုန်းသတ်မှတ်ချက်

သတ္တုသိုက် သေချာမှုအဆင့်(သ-၂)ကို စမ်းသပ်တိုင်းတာရေးလုပ်ငန်း ပြီးပြည့်စုံခြင်းနှင့် သတ္တုသိုက် ပမာဏခန့်မှန်းတွက်ချက်မှု တိကျသေချာခြင်းများအပေါ်မူတည်၍ ခွဲခြားသတ်မှတ်သည့် စံနှုန်းများမှာအောက်ပါ အတိုင်း ဖြစ်ပါသည်-

သေချာမှု (သ-၂) အဆင့်သတ္တုသိုက်

- (၁) စမ်းသပ်တိုင်းတာရေးနည်းစဉ်မျိုးစုံဖြင့် သတ္တုသိုက်အရွယ်အစား၊ ပုံသဏ္ဌာန်အား ခန့်မှန်း တွက်ချက်ဖော်ပြခြင်း၊
- (၂) သတ္တုသိုက် အလျား၊ အထူ၊ အနံတို့အား ခြုံငုံကိုယ်စားပြုနိုင်သည့် စီးပွားဖြစ် သတ္တုပါဝင်မှု တန်ဖိုး (Cut-off Grade)၊
- (၃) သတ္တုသိုက်ပမာဏ ခန့်မှန်းတွက်ချက်နိုင်သည့် သတ္တုသိုက်၏ အလျား၊ အနံ၊ အထူတို့အား စနစ်တကျ တိုင်းတာဖော်ပြပါရှိရမည့်အပြင် ကိုယ်စားပြုနမူနာအားလုံးသည် သင့်လျော်သည့် အကွာအဝေးအတွင်း ရယူရမည်ဖြစ်ပါသည်။ သို့ဖြစ်ပါ၍ သတ္တုသိုက်ပမာဏနှင့် ပါဝင်မှုတို့အား ပိုမိုသင့်လျော်စွာ စံနှုန်းသတ်မှတ်နိုင်ရန် အောက်ပါသတ္တုသိုက်အမျိုးအစားအလိုက်ဆောင်ရွက် ရမည်ဖြစ်ပါသည်-
 - (က) ပင်ရင်းသတ္တုသိုက်
သတ္တုရိုင်းသိုက်အနေအထား၊ အမျိုးအစား (ဥပမာ-အကြော၊ အကြောမျှင်၊ ယုံကျဲ)ပေါ် မူတည်၍ စိန်လွန်တွင်းများ၊ အစမ်းကျင်းများ၊ အစမ်းမြောင်းရှည်များ၏ ၄ ကွက်ကြား ပုံစံဖြင့် မီတာ ၅၀၊ မီတာ ၁၀၀ မကျော်စေဘဲ သတ်မှတ်ရမည်။
 - (ခ) စက်မှုတွင်းထွက်ကုန်ကြမ်းများဖြစ်သည့် ကျောက်မီးသွေး၊ ထုံးကျောက်၊ ဂေါ်ဒန်နှင့် အခြားတွင်းထွက်သိုက်များ
သတ္တုရိုင်းသိုက်အနေအထား၊ အရွယ်အပေါ်မူတည်၍ စိန်လွန်တွင်းများ၊ အစမ်းကျင်းများ၊ အစမ်းမြောင်းရှည်များ၏ အကွက်ရိုက်အကွာအဝေးကို မီတာ ၁၀၀၊ မီတာ ၂၀၀ မကျော်စေဘဲ သတ်မှတ်ရမည်။
 - (ဂ) ရွှေ၊ ရွှေဖြူနှင့် ခဲမဖြူ-အဖြိုက်နက်သတ္တုများ၏ ရွှေ၊ မျောနှင့် နုန်းမြေသိုက်များ
ရွှေနှင့် ရွှေဖြူသတ္တုများအတွက် စိန်လွန်တွင်းများ၊ အစမ်းကျင်းများ၊ အစမ်းမြောင်းရှည် များ၏ ၄ ကွက်ကြား အကွာအဝေးကို မီတာ ၅၀၊ မီတာ ၁၀၀ မကျော်စေဘဲ သတ်မှတ်ရမည်။ အကွာအဝေးကို ၁၀၀ မီတာ မကျော်စေဘဲသတ်မှတ်၍ အစုအပုံ ကိုယ်စားပြုနမူနာကိုလည်း လိုအပ်သည့်ပမာဏအထိ ရယူဆောင်ရွက်ရမည်။



2014 - 0331484

မြေစာရင်းပုံစံ - ၁၀၅

မှန်ကန်ကြောင်း သက်သေခံ သက်သေခံ

သော လက်ရှိမြေပုံတွင် ယခုနှစ်အသုံးပြုသော ဦးပိုင်မြေပုံ



၁၈၈၈ ခုနှစ် (၁၁၆) ခုနှစ်

တိုင်းဒေသကြီး/ ပြည်နယ် ဗီယံ	
ခရိုင် ၁၁ လွှဲ	
မြို့နယ်/ မြို့နယ်ခွဲ ၁၁ လွှဲ	
ရပ်ကွက်/ ကျေးရွာအုပ်စု (မလိ ၁)	
ကွင်း/ အတွက်အမှတ်နှင့်အမည် (၄၈၂) ဇေယျာကွင်း (၁၅)	
ဦးပိုင်အမှတ်/ မြေကွက်အမှတ်	မြေပုံအမှတ်: ၁၁၈၈၈၈၈၈၈၈၈

ဦးပိုင်အမှတ်	အခွန်စည်းကြပ်ခံရသူ/ ပိုင်ရှင်/ ဂရန်ရှင်/ အငှားဂရန်ရှင် အမည်	ပိုင်ဆိုင်ခွင့်	မြေမျိုးနှင့်အတန်း	ဧရိယာ (ဧက)	မှတ်ချက် ခန့်မှန်းမြေပုံအမှတ်
-	-	၈၅:၇	ဧကချိုင့် ၆၈	၉၃၇.၀၀	၇၇၆/၈ (A-022725, B-032730, C-032732, D-032735 E-046729, F-044726, G-046720 H-044716 I-049716, J-053700 K-049698 L-046704 M-036710

ရေးကူးပေးသည့်အကြောင်းအရာ လုံး ဇေယျာကွင်း ၁၈၈၈ ခုနှစ် မင်းလွင်၊ မင်းချ၊ မင်းချိုင့်၊ မင်းချိုင့်၊ မင်းချိုင့်၊ မင်းချိုင့်

(အထက်ဖော်ပြပါအကြောင်းအရာအတွက်သာ အသုံးပြုခွင့်ရှိသည်။)

လျှောက်ထားသူအမည် - ဦးမင်းလွင် (ကျေးရွာ) မြို့မလွင်၊ ပုဂံမြို့နယ်
 လျှောက်လွှာတင်သည့်နေ့စွဲ - ၇.၁.၂၀၁၁
 လျှောက်ထားသူသို့ ထုတ်ပေးသည့်နေ့စွဲ - ၇.၁.၂၀၁၁

ယခုအထက်တွင် ပြဆိုသောမြေပုံမှာ မှန်ကန်သောချာစွာ ရေးကူးထားသော (၂၀၀၅/၁၅) ခုနှစ် အတွက် နောက်ဆက်တွဲတိုင်းတာခြင်း မြေပုံကြောင်း သက်သေခံလက်မှတ် ရေးထိုးပါသည်။




အမှုတွဲဆုံးဖြတ်ပေးရန်/မြေပုံတင်စာရေးလက်မှတ် -
 နေ့စွဲ - ၇.၁.၂၀၁၁
 တိုက်ဆိုင်စစ်ဆေးပြီး မှန်ကန်ပါသည်။
 လက်ထောက်ဦးစီးမှူးလက်မှတ် -
 နေ့စွဲ - ၇.၁.၂၀၁၁
 ကျေးဇူးလှိုင်
 ဦးစီးအရာရှိ
 ၇.၁.၂၀၁၁

စိစစ်အတည်ပြုပါသည်။
 မြို့နယ်မြေစာရင်းဦးစီးဌာနမှူးလက်မှတ်

ဖြူမင်းထွန်းကုမ္ပဏီ၏ မွန်ပြည်နယ် သထုံမြို့နယ်
မတ်ချဒေသ ထုံးကျောက်စမ်းသပ်တိုင်းတာရေးလုပ်ကွက်တည်နေရာပြမြေပုံ

မြေပုံအမှတ် - ၉၄/၇၅ - ၈



ရည်ညွှန်းချက်




စမ်းသပ်တိုင်းတာရေးလုပ်ကွက် ၃,၇၂၀ စတုရန်းကီလိုမီတာ(၉၃၇,၀၀ ဧက)

A-022 725	F-044 726	K-049 698
B-032 730	G-046 720	L-040 704
C-032 732	H-044 716	M-036 710
D-038 735	I-049 716	
E-046 729	J-053 700	

၀ ၀.၅ ၁ မိုင်

ဖြူမင်းထွန်းကုမ္ပဏီ၏ မွန်ပြည်နယ် သထုံမြို့နယ်
မတ်ချဒေသ ထုံးကျောက်စမ်းသပ်တိုင်းတာရေးလုပ်ကွက် စရိယာအကျယ်အဝန်းနှင့် ပုံသဏ္ဌာန်ပြမြေပုံ

မြေပုံအမှတ် - ၉၄/၈၅ - ၈



ရည်ညွှန်းချက်



စမ်းသပ်တိုင်းတာရေးလုပ်ကွက် ၃,၇၉၂၀ စတုရန်းကီလိုမီတာ(၉၃၇.၀၀ ဧက)

A-022 725	F-044 726	K-049 698
B-032 730	G-046 720	L-040 704
C-032 732	H-044 716	M-036 710
D-038 735	I-049 716	
E-046 729	J-053 700	